

﴿فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ حَتَّىٰ إِذَا فَرِحُوا بِمَا أُوتُوا أَخَذْنَاهُم بَغْتَةً فَإِذَا هُمْ مُبْلِسُونَ ۝ فَقُطِعَ دَابِرُ الْقَوْمِ الَّذِينَ ظَلَمُوا ۝ وَالْحَمْدُ لِلَّهِ رَبِّ الْعَالَمِينَ ۝﴾ [الأنعام: ٤٤، ٤٥]

”جب انھوں نے ان نصیحتوں کو فراموش کر دیا جو انھیں کی گئی تھیں، ہم نے ان پر تمام اشیاء (واسباب) کے دروازے کھول دیے، حتیٰ کہ وہ اس پر مسرت و شادمانی کا مظاہرہ کرنے لگے، اس پر ہم نے ان کو اچانک اپنی گرفت میں لے لیا اور وہ مایوس ہو کر رہ گئے۔ پھر کاٹ دی گئی جرّ ظلم کا راستہ اختیار کرنے والوں کی اور تمام حمد و ستائش کا مستحق وہ اللہ ہے جو پوری کائنات کی نگہداشت کرنے والا رب ہے۔“

حب رسول ﷺ اور موجودہ مسلمان

یہ واضح بات ہے کہ آج ہم بہ حیثیت مسلمان اُسوۂ رسالت ﷺ اور اتباع سنت سے مکمل اعراض کیے ہوئے ہیں اور انفرادی زندگیوں سے اجتماعی اداروں تک ہم نے اپنے محبوب آقا ﷺ کے طریق زندگی پر اللہ کی مغضوب و ملعون اقوام کی تہذیب و ثقافت، تمدن، معاشرت اور معیشت کو غالب کر رکھا ہے۔ یہ ملعون اقوام جن کی تہذیب کو ہم نے سر پر چڑھا رکھا ہے، اسلام اور اہل اسلام سے ان کے جذبہ حق و عناد کے اثبات کے لیے اسرائیل کی جنگ آزمائی اور عرب دشمنی کے سوا اور کسی دلیل کی حاجت نہیں۔ دشمنانِ دین سے ادنیٰ مماثلت بھی ایک غیور مسلمان کو زیب نہیں دیتی۔ یہود و نصاریٰ باہم کس قدر بھی برسرِ جدل و پیکار ہوں، مسلمانوں کے مقابلے کے لیے متحدہ ہیں۔ رابرٹ کینیڈی نے صدر منتخب ہونے سے پہلے ہی اسرائیل نوازی اور اسلام دشمنی کا اعلان کر دیا تھا مگر دینِ اسلام کے محافظ نے اس کو یہ موقع ہی نہ دیا اور وہ اپنے ناپاک عزائم کی تکمیل سے قبل ہی جہنم رسید ہو گیا۔

اپنی زندگیوں کو غیر اسلامی سانچے میں ڈھال کر حب رسول ﷺ کا جو ثبوت ہم پیش کر رہے ہیں اور عملاً نہ صرف اپنی معصیتوں پر قائم ہیں بلکہ ان میں روز افزوں ترقی کر رہے ہیں۔ کیا یہ اس حقیقت کی ناقابلِ تردید شہادت نہیں کہ ہم دین کی روح سے محروم ہو چکے ہیں، جاہِ حق سے دور جا رہے ہیں اور ہم خلق کو اور اپنے آپ ہی کو نہیں، حاکمِ بدینِ خدا کے علیم و خبیر کو بھی دھوکہ دینا چاہتے ہیں۔

اصل بات یہ ہے کہ ہم اپنی انفرادی اور اجتماعی زندگی میں قرآن و سنتِ رسول ﷺ کو حاکم نہیں بنانا چاہتے۔ ہمارا نفسِ امارہ ہمیں لذات و خواہشات سے دست کش ہونے کی اجازت نہیں دیتا، اس لیے ہم نے اظہارِ محبت کے ایسے ڈھنگ ایجاد کر لیے ہیں جو صرف نفسِ امارہ ہی کی لذت اندوزی اور خواہش پرستی کا تقاضا ہے اور اظہارِ محبت کا وہ ٹھوس اور غیر متبدل راستہ اختیار نہ کیا جس پر صحابہ رضی اللہ عنہم گامزن تھے۔

قارئین محترم! اطاعتِ رسول ﷺ سے انحراف کا نتیجہ ہے کہ مسلمان کرۂ ارضی پر ہر جگہ کبکٹ وادبار کی زندگی بسر کر رہے ہیں۔ عالمِ عرب آج کل ملعون یہودی قوم کے ہاتھوں جس رسوائی سے دوچار ہو رہا ہے وہ بقول شاہِ مراکش ”شامتِ اعمال اور اُسوۂ رسول ﷺ سے اعراض کا نتیجہ ہے۔“ قرآنِ کریم کا واضح ارشاد ہے:

﴿وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ﴾ [آل عمران: ۱۳۹]

”اگر تم مومن ہوئے تو تم ہی سر بلند ہو گے۔“

(پروفیسر غلام احمد حریری رحمہ اللہ)



بِسْمِ اللَّهِ الرَّحْمَنِ الرَّحِيمِ

وَلَا تَنْصُرُوا الْاِجْرَامَ اِنَّكُمْ لَعَنَافِيكُمْ اَنْ تَقُولُوا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

24 ذی قعدہ 1433 ھ جمعہ المبارک 12 تا 18 اکتوبر 2012ء

مسک اہل حدیث کا دعائی و ترجمان
مفت
الاعنصل
یکے از مطبوعات دارالدعوة السلفية

شماره 40 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوئی
- حافظ حماد شاہر
- حماد الحق نعیم
- مدیر مسئول
- حافظ احمد شاہر

مینجر

- محمد سلیم چنیوٹی 0333-4611619
- کمپوزنگ
- رضا اللہ ساہو 0344-4656461

جواہر پارے

○ کلمہ طیبہ	○ حسب رسول اور موجودہ مسلمان	(پروفیسر غلام احمد رحیمی)
○ ادارہ	○ چھ نکات	(ملک عصمت اللہ)
○ درس قرآن	○ تفسیر سورہ یس (۴۳)	(مولانا ارشاد الحق اثری)
○ درس حدیث	○ تمیمة الصبی (۵)	(تسہیل: حافظ صلاح الدین یوسف اللہ)
○ افتاء	○ ہبہ میں عدل بین الاولاد ضروری ہے۔ تقسیم وراثت میں کل متروکہ مال کی تقسیم۔ غیر وارث کے لیے ٹکٹ مال کی وصیت	(مفتی محمد عبداللہ خاں غنیف)
○ ارکان اسلام	○ کلمہ بطیبہ کا مفہوم اور اس کے تقاضے	(پروفیسر عبدالکیم سیف)
○ پسند و نسیانج	○ جنت کے عالی شان محلات	(حافظ محمد ارشاد)
○ ارکان اسلام	○ طریقہ حج و عمرہ (۱)	(ترجمہ: ریاض احمد قاتب اثری)
○ تذکرۃ الانبرار	○ ابو عبداللہ حارث بن اسد صحابی	(محمد اشرف جاوید)
○ تذکرۃ علمائے اہل حدیث	○ فضیلۃ الشیخ محمود احمد غفرلہ	(حبیب اللہ فیصل)
○ شعر و ادب	○ تحریک	(غور شاہ کاشمیری)

خط کتابت کے لیے : ہفت روزہ الاعتصام، 31 شیش محل روڈ، لاہور
 کرنٹ اکاؤنٹ نمبر : ABL 2466-4 بلال گنج براج لاہور
 فون نمبر : 042-3735 4406
 فیکس نمبر : 042-3 7229802
 رجسٹرڈ نمبر : CPL : 12

فی پرچہ : 12/- روپے
 سالانہ : 500/- روپے
 بیرونی ممالک سے : 200/- ریال
 60/- ڈالر امریکی

E-Mail: al.aitisam@gmail.com

پرنٹر: پرنٹ یارڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

چھ نکات

بلوچستان کے لاپتہ افراد کے بارے میں سپریم کورٹ کے زیر سماعت مقدمے کے سلسلے میں عدالت عظمیٰ نے بلوچستان کے ایک لیڈر اختر مینگل کو طلب کر رکھا تھا جنہوں نے کئی سال سے خود ساختہ جلا وطنی اختیار کر رکھی تھی۔ عدالت کی طلبی پر وہ پاکستان تشریف لائے اور عدالت کے روبرو اپنا بیان ریکارڈ کرایا۔ انہوں نے اپنے بیان میں بلوچستان کی بگڑتی ہوئی صورت حال پر کھل کر اظہار خیال کیا اور کہا کہ بلوچستان کے حالات فلسطین اور کشمیر سے زیادہ خراب ہیں۔ انہوں نے بلوچستان کے حالات کے سدھار کے لیے مندرجہ ذیل تجاویز دیں جنہیں بعد میں انہوں نے چھ نکات سے بھی تعبیر کیا:

- ⊙ بلوچستان میں جاری تمام آپریشنز بند کیے جائیں۔
 - ⊙ تمام لاپتہ افراد کو عدالتوں میں پیش کیا جائے۔
 - ⊙ آئی ایس آئی اور اس کے زیر اثر سکواڈ کو انسانی حقوق کی خلاف ورزی کے اقدامات سے روکا جائے۔
 - ⊙ اکبر بگٹی اور دوسرے بلوچ راہنماؤں کے قتل کے ذمہ داروں کو کٹھرے میں لایا جائے۔
 - ⊙ بلوچوں کو اپنے آبائی علاقوں میں امن کی زندگی گزارنے کا موقع دیا جائے۔
 - ⊙ اعتماد سازی کے اقدامات کے بعد بلوچستان کی اصل قیادت اور فوجی قیادت میں مذاکرات کا آغاز کیا جائے۔
- ان کے اس بیان پر سپریم کورٹ نے حکومت اور آرمی چیف سے جواب طلب کر لیا اور حکم دیا کہ بلوچستان میں تمام آپریشنز بند کیے جائیں اور ڈیٹھ سکواڈ ختم کیے جائیں۔

حکومت اور فوج نے اپنے مشترکہ بیان میں کہا ہے کہ بلوچستان میں نہ تو کسی قسم کا کوئی آپریشن ہو رہا ہے اور نہ کوئی ڈیٹھ سکواڈ موجود ہے۔ نہ کوئی لاپتہ شخص ان کی تحویل میں ہے اور نہ ہی کسی جماعت پر کوئی پابندی ہے۔

اس پر وزیر داخلہ جناب رحمن ملک نے اپنے رد عمل کا اظہار بھی کیا اور کہا کہ اختر مینگل آزاد بلوچستان کے نعرے کو ہوا دے رہے ہیں۔ بلوچستان کے مسائل حل کرنے کے لیے انھیں اختر مینگل کی مدد کی ضرورت ہوگی۔ انہوں نے مزید کہا کہ بلوچستان کے حالات خراب کرنے میں غیر ملکی مداخلت کے ثبوت موجود ہیں۔ اختر مینگل نے کہا کہ بلوچستان میں بیرونی ہاتھ صرف رحمن ملک کی عینک سے ہی کیوں نظر آتا ہے۔

اس کے بعد نواب اکبر بگٹی کے صاحب زادے جناب طلال بگٹی لاہور تشریف لائے اور اپوزیشن لیڈر نواز شریف سے ملاقات کی۔ انہوں نے اختر مینگل کے چھ نکات اور طلال بگٹی کے مطالبات کی حمایت کی۔ طلال بگٹی نے الزام لگایا کہ بلوچستان میں اس وقت انتہائی کرپشن ہے۔ ایف سی اور دیگر خفیہ ادارے لوگوں کو اغوا کر کے ان سے پیسے وصول کرتے ہیں۔ اگر کوئی پیسے نہ دے تو اسے قتل کر دیا جاتا ہے۔ انہوں نے کہا کہ بلوچ قوم پاکستان کی دشمن نہیں بلکہ انٹیلی جنس کے وہ خفیہ ادارے ہیں جو بلوچستان میں امن و امان تباہ کر رہے ہیں اور ہم اس وقت تک انتخابات میں حصہ نہیں لیں گے جب تک انٹیلی جنس اداروں کی مداخلت ختم نہیں ہوگی۔

اوپر بیان کردہ صورت حال بلوچستان کے حالات کی آئینہ دار ہے۔ اختر مینگل کے چھ نکات بول بول کر بتا رہے ہیں کہ وہاں کیا ہو رہا ہے۔ بلوچستان میں تمام آپریشنز بند کرنے کا مطالبہ اس کا مظہر ہے کہ وہاں فوج یا اس سے متعلق خفیہ ایجنسیوں کی طرف سے آپریشنز کیے جا رہے ہیں جس میں لوگوں کو گرفتار کیا جا رہا ہے یا انھیں گرفتار کر کے خفیہ مقامات پر پہنچایا جا رہا ہے جب کہ ان کے ورثا کو علم نہیں ہوتا کہ انھیں کیوں گرفتار کیا گیا اور کن مقامات پر رکھا گیا ہے۔ چیف جسٹس افتخار چوہدری کا آپریشنز بند کرنے اور ڈیٹھ سکواڈ ختم کرنے کا حکم ان آپریشنز کی کھلم کھلاتا نید کر رہا ہے کیونکہ چیف جسٹس کئی دفعہ

وہاں جا کر حالات کا بہ چشم خود مشاہدہ کر چکے ہیں۔ آخر ان سے زیادہ حالات سے کون واقف ہوگا۔

اگر وہاں ڈیڑھ سہ سو لاکھ نہیں ہیں تو سڑکوں کے کنارے مسخ شدہ لاشیں کہاں سے آ رہی ہیں۔ ان حقائق کی روشنی میں حکومتی بیان ادھر اسچ یا پورا جھوٹ نظر آتا ہے۔ بقول وزیر داخلہ رحمن ملک اگر وہاں غیر ملکی مداخلت کے ثبوت موجود ہیں تو ان کو منظر عام پر کیوں نہیں لایا جاتا۔ آخر ایسے پاکستان دشمن ممالک کی پردہ داری میں کیا حکمت پوشیدہ ہے؟

وزیر داخلہ کے اس موقف کے برعکس بلوچستان کے دونوں لیڈر اختر مینگل اور طلال بگٹی اس بات پر ہم زبان ہیں کہ بلوچستان میں غیر ملکی مداخلت نہیں بلکہ سب ایجنسیوں کا کیا دھرا ہے۔ سوال یہ ہے کہ وہاں کے لوگ ایجنسیوں کے خلاف کیوں ہیں؟ کیا فوج ان کی نہیں؟ اگر فوج پاکستانی فوج ہونے کے ناطے ان کی اپنی ہے تو ان کے درمیان وجہ اختلاف کیا ہے؟ کون سا ایسا مسئلہ ہے جو ان کے درمیان فساد کی جڑ ثابت ہو رہا ہے۔

فوج اور بلوچستان کے عوام کے درمیان اختلاف کی اصل بنیاد بلوچستان کے اہم راہنما نواب اکبر بگٹی کا قتل ہے جو مشرف نے فوج کے ذریعے اُن کے خلاف آپریشن میں کرایا۔ بلوچستان کا معاشرہ آزاد معاشرہ نہیں بلکہ قبائلی معاشرہ ہے۔ ان کے اندر قبائلی عصبیت کوٹ کوٹ کر بھری ہوئی ہے۔ قبائلیوں کی تمام تر وابستگیاں اپنے سرداروں کے ساتھ ہوتی ہیں۔ ان کے سردار کا قتل اس تمام قبیلے کی عصبیت کو لاکرنا ہے۔ یہی حماقت مشرف نے کی جس نے پہلے نواب اکبر بگٹی کو دھمکیاں دیں اور پھر فوج کے ذریعے قتل کر دیا۔ بگٹی قبیلے کو ان کے علاقے سے بے دخل کر کے وہاں کلچر وں کو آباد کیا۔ اسی لیے تمام قبائل متفق ہو کر فوج کے خلاف لڑ رہے ہیں۔ دیگر تمام اسباب کا منبع اور چشمہ یہی ہے۔

نواب اکبر بگٹی کے قتل کے بعد مشرف کو یہ گوارا نہ تھا کہ وہاں کی اصل قیادت انتخاب میں سامنے آتی اور وہ برسرِ اقتدار آ کر اس کے خلاف کارروائی کا مطالبہ کرتی، اس لیے وہاں دھاندلی کے ذریعے ایک جعلی قیادت ابھاری گئی اور پھر اس جعلی قیادت کو قابو کرنے کے لیے بلوچستان اسمبلی کے تمام ممبران کو وزارتوں سے نوازا گیا۔ اس لیے جناب نواز شریف صاحب کا یہ کہنا ایک ناقابلِ تردید حقیقت ہے کہ بلوچستان کے مسائل کا حل صرف اور صرف صاف اور شفاف انتخابات میں ہے۔ آئندہ انتخابات مسائل کے حل کے لیے امید کی بڑی کرن ہیں۔ اگر جعلی قیادت دوبارہ لانے کی کوشش کی گئی تو بلوچستان کا مسئلہ حل نہیں ہوگا بلکہ مزید بگڑے گا۔

اگر ایجنسیاں چند افراد کو اٹھا رہی تھیں تو اس بھتی لنگا میں ہاتھ دھونے سے بلوچستان کے وزیر کیوں پیچھے رہتے۔ انھوں نے مال بنانے کے لیے اغوا برائے تاوان کا سلسلہ شروع کر دیا اور یوں افراد کے غائب ہونے کی رفتار اور تیز ہو گئی اور ان کی تعداد میں اضافہ ہوتا چلا گیا۔ یوں اس کا الزام بھی فوج کے کھاتے میں جمع ہونا شروع ہو گیا اور پھر ایف سی بھی اس ”کارِ خیر“ میں شامل ہو گئی۔

لاہور میں طلال بگٹی نے بھی رونا تو رویا ہے کہ بلوچستان میں اس وقت انتہائی کرپشن ہے۔ ایف سی اور خفیہ ادارے لوگوں کو اغوا کر کے ان سے پیسے لیتے ہیں۔ اگر کوئی پیسے نہ دے تو اسے قتل کر دیا جاتا ہے۔

اس صورت حال پر حکومت کی طویل خاموشی اس امر کی عکاس ہے کہ بلوچستان میں بد امنی کی حالت دشمنوں نے پیدا نہیں کی بلکہ اپنوں کی پیدا کردہ ہے۔ اگر وہاں بیرونی ہاتھ ہوتا تو یہ حکومت اب تک چپ سادھے رہتی اور نہ افواج پاکستان اس کو برداشت کرتیں بلکہ اب تک دشمن کا ہاتھ توڑ دیا ہوتا۔ یہی سبب ہے کہ طلال بگٹی نے انتخابات میں حصہ لینے کو انٹیلی جنس اداروں کو مداخلت ختم ہونے کے ساتھ مشروط کیا ہے کیونکہ کسی دباؤ یا مینا نے نتائج حاصل کرنے کی کسی کوشش سے انتخابات بے معنی بن کر رہ جاتے ہیں۔ اگرچہ ہم انتخابات کے موجودہ طریق کار کو عملِ نظر سمجھتے ہیں اور ان سے حاصل ہونے والے نتائج کو بھی بے معنی جانتے ہیں۔

روس کے دورے پر جانے سے پہلے آرمی چیف جنرل کیانی کی طرف سے دیے گئے ایک پالیسی بیان سے امید کی ایک کرن پھوٹی ہے کہ وہ بلوچستان میں آئین کے مطابق ہر سیاسی عمل کی حمایت کریں گے۔ اگرچہ انھوں نے ”سیاسی عمل“ کی وضاحت نہیں کی تاہم اس سے یہ سمجھا جاسکتا ہے کہ انتخابات سے پہلے فوج کو بلوچستان سے واپس بلایا جائے تاکہ بلوچستان کے عوام اپنی رائے کا اظہار آزادی سے کر سکیں اور بلوچستان کی حقیقی اور ناراض قیادت سے مذاکرات کا ڈول ڈالا جائے اور ان کے پیش کردہ تمام نکات پر من و عن مکمل کیا جائے۔

تفسیر سورہ تیس

مولانا ارشاد الحق اثری

﴿قَالُوا يٰوَيْلَنَا مَنْ بَعَثَنَا مِنْ مَرْقَدِنَا﴾ یہ کفار کا قول ہوگا کہ ہائے ہماری بربادی! ہماری قبروں سے کس نے ہمیں اٹھا دیا۔ یوں وہ اپنی بدبختی کا اعتراف کریں گے کہ ہم تو سمجھتے تھے کہ جب ہم مرکز مٹی ہو جائیں گے تو ہم کیسے دوبارہ زندہ ہوں گے لیکن یہ انہونی تو ہوگئی، کس نے ہمیں اٹھا دیا ہے۔

﴿مَرْقَدِنَا﴾ یہ ”الرقاد“ سے ظرف مکان ہے جس کے معنی ہیں ہلکی سی نیند۔ اصحاب کھف کے بارے میں ہے:

﴿وَتَحْسَبُهُمْ اَيَّامًا وَهُمْ رُقُودٌ﴾ [الكهف: ۱۸]

”تو انہیں جاگتے ہوئے خیال کرے گا حالانکہ وہ سوئے ہوئے ہیں۔“

اصحاب کھف کی گہری اور لمبی نیند کے باوجود ان پر ”رُقُود“ کا لفظ بول کر اس بات کی طرف اشارہ کیا گیا ہے کہ نیند خواہ کتنی گہری اور لمبی کیوں نہ ہو موت کے مقابلے میں وہ ہلکی سی نیند کی حیثیت رکھتی ہے۔ اس لیے ”مرقد“ کا اصل معنی خواب گاہ ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ قبر میں منکر نکیر جب مومن سے (دیگر سوالات کے ساتھ ساتھ) رسول اللہ ﷺ کے بارے میں پوچھیں گے تو وہ کہے گا:

”هو عبد الله ورسوله، أشهد أن لا إله إلا الله وأن محمدا عبده ورسوله.“

”وہ اللہ کے بندے اور اس کے رسول ہیں۔ میں گواہی دیتا ہوں کہ بے شک اللہ کے سوا کوئی معبود نہیں اور محمد اس کے بندے اور رسول ہیں۔“

تو فرشتے کہیں گے: ہم یہی سمجھتے تھے کہ تم یہی جواب دو گے۔

پھر اس کی قبر کو منور اور ستر ہاتھ کشادہ کر دیا جاتا ہے اور اسے کہا جاتا ہے: ”نم كنومة العروس“ ”دلہن کے سونے کی طرح تم آرام سے سو جاؤ۔“ (ترمذی: ۱۰۷۱، ابن حبان: ۳۱۱۷ وغیرہما) یہاں اس حدیث میں بھی قبر کو مومن کے لیے خواب گاہ بتلایا گیا ہے۔ مگر کافر کے لیے قبر تنگ ہو جاتی ہے۔ اس کی پسلیاں باہم بھینچ جاتی ہیں، قیامت تک وہ عذاب میں مبتلا رہتا ہے۔ اس کی تفصیل دیگر احادیث میں بھی پائی جاتی ہے۔ یہاں کفار کے قول ”ہماری خواب گاہ سے ہمیں کس نے اٹھا دیا“ سے یہ سوال پیدا ہوتا ہے کہ وہ تو عذاب میں مبتلا ہوں گے، خواب گاہ سے اٹھنے میں تو بہ ظاہر عذاب قبر کی نفی معلوم ہوتی ہے۔ اس کے علمائے کرام نے دو جواب دیے ہیں:

۱: ایک جواب یہ دیا گیا ہے کہ نفع اولیٰ اور نفع ثانیہ کے مابین جو چالیس (سال یا ماہ یا دن) کا وقفہ ہوگا اس کے کچھ عرصے میں عذاب قبر سے تخفیف کر دی جائے گی اور نیند کی سی کیفیت ہوگی۔ یہ قول ابی ابن کعب، مجاہد اور ابوصالح سے منقول ہے۔

(الدر المنثور: ۲۶۶/۵)

۲: دوسرا جواب یہ ہے کہ قیامت کے دن کی ہولناکی کو دیکھ کر وہ عذاب قبر کو بھول جائیں گے۔ حضرت عثمان غنی رضی اللہ عنہ سے روایت ہے کہ رسول اللہ ﷺ نے فرمایا:

((إن القبر أول منازل الآخرة، فإن نجا منه أحد فما بعده أيسر منه، وإن لم ينج منه فما بعده أشد منه.)) (ترمذی، رقم الحديث: ۲۳۰۸،

ابن ماجہ، رقم الحديث: ۴۲۶۷)

”قبر آخرت کی پہلی منزل ہے، اگر کوئی اس سے نجات پا گیا

تو اس کے بعد اس سے زیادہ آسانی ہے اور اگر اس نے نجات نہ پائی تو اس کے بعد اس سے زیادہ سختی ہے۔“
حضرت انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: ”جب سے اللہ نے انسان کو پیدا کیا ہے موت سے بڑھ کر کوئی تکلیف اسے نہیں پہنچتی، پھر موت کے بعد جو کچھ ہے اس سے موت کم تکلیف دہ ہے۔ وہ قیامت کے دن کی شدت پائیں گے حتیٰ کہ پسینہ منہ تک ہوگا۔ اگر کشتیاں اس میں چلائی جائیں تو وہ اس پسینے میں چلیں گی۔“

(طبرانی، أحمد، إسناده جيد، مجمع: ۳۳۴ / ۱۰)
احادیث میں ہے کہ سورج ایک میل کی مسافت پر بلند ہوگا۔ دماغ ہنڈیا کی طرح ابلیں گے۔ اعمال کے مطابق کوئی اپنے پسینے میں ٹخنوں تک ڈوبا ہوگا، کوئی پنڈلیوں تک، کوئی اپنے وسط تک اور کسی کو منہ تک پسینے کی لگام ہوگی۔ حضرت عبداللہ بن مسعود رضی اللہ عنہ سے روایت ہے کہ کافر کا پسینہ منہ تک ہوگا اور وہ کہے گا:

((رب ارحمني ولو إلى النار.)) (طبرانی ورجاله رجال الصحيح، مجمع: ۳۳۶ / ۱۰)
”اے میرے رب! اس سے مجھے آرام دے اگرچہ آگ میں ہی سہی۔“

حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا: ”قیامت کے دن سب برہنہ اٹھیں گے۔“ میں نے عرض کیا: سب مرد اور عورتیں ایک دوسرے کو دیکھیں گے؟ آپ صلی اللہ علیہ وسلم نے فرمایا: ((يا عائشة! الأمر أشد من أن ينظر بعضهم إلى بعض.))
”اے عائشہ! ایک دوسرے کی طرف دیکھنے سے کہیں زیادہ معاملہ سخت ہوگا۔“

اس منظر کا ذکر اللہ تعالیٰ نے سورۃ التکویر، الانفطار، الزلزال اور القارعہ میں فرمایا ہے۔ اسی ہولناکی کا ذکر یوں بھی ہوا ہے:
﴿يَوْمَ تَرَوْنها تَذهلُ كُلُّ مُرْضِعَةٍ عَمَّا أَرْضَعَتْ وَتَضَعُ

كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ وَمَا هُمْ بِسُكَرَىٰ وَلَٰكِنَّ عَذَابَ اللَّهِ شَدِيدٌ ۝﴾ [الحج: ۲]
”جس دن تو اسے دیکھے گا کہ ہر دودھ پلانے والی اس سے غافل ہو جائے گی جسے اس نے دودھ پلایا اور ہر حمل والی اپنا حمل گرا دے گی اور تو لوگوں کو نشے میں دیکھے گا حالانکہ وہ ہرگز نشے میں نہیں ہوں گے اور لیکن اللہ کا عذاب بہت سخت ہے۔“ (أعاذنا الله منه)

ایسے ہی خوف ناک اور وحشت ناک دن کو جب کفار دیکھیں گے تو قبر کے عذاب کو بھول جائیں گے اور کہیں گے کہ ہمیں کس نے اٹھایا ہے۔

﴿هَذَا مَا وَعَدَ الرَّحْمَنُ وَصَدَقَ الْمُرْسَلُونَ﴾ ”یہ وہ ہے جو رحمان نے وعدہ کیا اور رسولوں نے سچ کہا تھا۔“ یہ قول کفار کے پہلو میں کھڑے مومنوں کا ہوگا جیسا کہ امام مجاہد اور قتادہ وغیرہ سے منقول ہے۔ امام حسن فرماتے ہیں کہ یہ قول فرشتوں کا ہوگا۔ حافظ ابن کثیر نے فرمایا ہے کہ دونوں میں کوئی منافات نہیں، دونوں ہی یہ بات کہیں گے۔ بعض نے یہ بھی کہا ہے کہ آیت میں سارا مقولہ کفار کا ہی ہوگا۔ مگر امام ابن جریر رضی اللہ عنہ نے پہلے موقف کو ہی ترجیح دی ہے کہ یہ مومنوں کا قول ہوگا کیونکہ کفار تو پہلے ﴿مَنْ بَعَثْنَا﴾ کہہ کر اٹھانے والے کا انکار کر رہے ہوں گے۔ ان کے اسی جہل کو دور کرنے کے لیے مومن یہ قول کہیں گے کہ یہ رحمان کا وعدہ تھا اور رسولوں نے اس بارے جو آگاہ کیا تھا وہ بالکل سچ تھا۔ اسی حقیقت کا اظہار سورۃ الصّٰفّٰت میں یوں ہے:

﴿وَقَالُوا يَٰوَيْلَنَا هَذَا يَوْمُ الدِّينِ ۝ هَذَا يَوْمُ الْفَصْلِ الَّذِي كُنْتُمْ بِهِ تُكَذِّبُونَ ۝﴾ [الصّٰفّٰت: ۲۰، ۲۱]
”اور کہیں گے: ہائے ہماری بربادی! یہ تو جزا کا دن ہے۔“

یہی فیصلے کا دن ہے جسے تم جھٹلایا کرتے تھے۔“
یہاں بھی پہلا قول کفار کا ہے اور بعد کا مومنوں کا یا فرشتوں کا۔ (ابن کثیر)

اسی طرح ایک اور مقام پر فرمایا:

﴿وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِثُوا غَيْرَ سَاعَةٍ كَذَلِكَ كَانُوا يُؤْفَكُونَ ۝ وَقَالَ الَّذِينَ أُوتُوا الْعِلْمَ وَالْإِيمَانَ لَقَدْ لَبِثْتُمْ فِي كِتَابِ اللَّهِ إِلَى يَوْمِ الْبَعْثِ فَهَذَا يَوْمُ الْبَعْثِ وَلَكِنَّكُمْ كُنتُمْ لَا تَعْلَمُونَ ۝﴾ [الروم: ۵۵، ۵۶]

”اور جس دن قیامت قائم ہوگی مجرم قسمیں کھائیں گے کہ وہ (دنیا میں) گھڑی کے سوا نہیں ٹھہرے، اسی طرح وہ بہکائے جاتے تھے۔ اور وہ لوگ جنہیں علم اور ایمان دیا گیا کہیں گے کہ بلاشبہ یقیناً تم اللہ کی کتاب میں اٹھائے جانے کے دن تک ٹھہرے رہے، سو یہ اٹھائے جانے کا دن ہے اور لیکن تم نہیں جانتے۔“

ان آیات سے بھی معلوم ہوتا ہے کہ کفار قبروں سے نکل کر میدان محشر میں سراپیمگی اور پریشانی میں بھانت بھانت کی بولیاں بولیں گے اور مختلف باتیں بنائیں گے تو انہیں مومن جواب دیں گے یا فرشتے جواب دیں گے۔ انہی آیات کی روشنی میں اسی قول کو حافظ ابن کثیر رحمہ اللہ نے اصح قرار دیا ہے۔

ایک قول یہ بھی ہے کہ یہ جملہ بھی کفار ہی کہیں گے اور قیامت کو اپنی آنکھوں سے دیکھ کر اس کا اعتراف کریں گے اور کہیں گے کہ اسی کا وعدہ تو رسول کرتے ہیں اور آج واقعاً ان کی بات سچی ثابت ہوئی ہے۔ لیکن ان کا یہ اعتراف ان کے کسی کام نہیں آئے گا۔ جیسے دنیوی عذاب دیکھ کر ایمان لانے والوں کا ایمان انہیں کوئی نفع نہیں دیتا، جیسا کہ سورۃ غافر میں ہے:

﴿فَلَمَّا رَأَوْا بَأْسَنَا قَالُوا آمَنَّا بِاللَّهِ وَحَدَّةَ وَكَفَرْنَا بَمَا كُنَّا بِهِ مُشْرِكِينَ ۝ فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا﴾ [غافر: ۸۴، ۸۵]

”پھر جب انہوں نے ہمارا عذاب دیکھا تو انہوں نے کہا: ہم اس اکیلے اللہ پر ایمان لائے اور ہم نے ان کا انکار کیا

جنہیں ہم اس کے ساتھ شریک ٹھہرانے والے تھے۔ پھر یہ نہ تھا کہ ان کا ایمان انہیں فائدہ دیتا جب انہوں نے ہمارا عذاب دیکھ لیا۔“

دنیا کے عذاب کی طرح آخری عذاب دیکھ کر اور قیامت کی ہولناکی کو پا کر اعتراف کریں گے مگر یہ اعتراف قابل اعتبار نہیں ہوگا۔ یہاں کفار ﴿وَعَدْنَا الرَّحْمَنُ﴾ کہیں گے کہ اللہ نے اپنی رحمت و رحیمیت کی بنا پر دنیا میں ہمیں اس دن سے خبردار کر دیا تھا تاکہ ہم اس دن کے عذاب سے بچ جائیں۔ اور رسولوں نے بھی سچ کہا تھا مگر ہم ہی قسمت کے مارے تھے کہ ہم نے اس بات پر کان نہ دھرے اور آج وہ حقیقت ہمارے سامنے ہے۔ مگر امام ابن جریر وغیرہ نے پہلے قول کو ہی رائج قرار دیا ہے۔

﴿وَعَدْنَا الرَّحْمَنُ﴾ ”یہ ہے وہ جس کا رحمان نے وعدہ کیا تھا۔“ ﴿الرَّحْمَنُ﴾ اللہ تعالیٰ کے اسماء میں ایک اسم ہے۔ اور علیت کے اعتبار سے اسم ”اللہ“ کے برابر ہے جیسا کہ سورۃ بنی اسرائیل میں ہے:

﴿قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَى﴾ [بنی اسرائیل: ۱۱۰]

”کہہ دے: اللہ کو پکارو یا رحمان کو پکارو، تم جس کو بھی پکارو گے سو یہ بہترین نام اسی کے ہیں۔“

اس لیے ”اللہ“ کی طرح ”الرحمن“ بھی اللہ تعالیٰ کے لیے مختص ہے۔ اللہ تعالیٰ کے علاوہ کسی اور کا یہ نام نہیں ہونا چاہیے۔ البتہ ”الرحیم“ نام انسان کا ہو سکتا ہے۔ رسول اللہ ﷺ کا اسم مبارک ”رحیم“ قرآن مجید کی سورۃ التوبہ کی آخری آیت میں آیا ہے۔ ”الرحیم“ باعتبار فعل کے ہے: نہایت رحم کرنے والا، یعنی رحیم (فعل) کے وزن پر) فاعل کے معنی میں ہوتا ہے جیسے صبح سے سامع ہے اور کبھی یہ مفعول کے معنی میں جیسے قاتل بمعنی مقتول ہے۔ ان میں مبالغہ کا پہلو نہیں ہے۔ جب کہ ”الرحمن“ بہ اعتبار وصف کے ہے کہ وہ وسیع رحمت اور بہ درجہ اتم رحمت والا اور یہ مبالغہ کے لیے ہے جیسے

سیرت امام اعظم کانفرنس

بہ مقام: چک نمبر ۴۲۲ کٹوچک طور اس ضلع فیصل آباد
مؤرخہ: ۱۵ اکتوبر بروز پیر سیرت امام اعظم کانفرنس منعقد ہوگی۔

قاری بنیامین عابد، قاری عبدالرؤف یزدانی
مولانا خالد مجاہد، پروفیسر عبدالرزاق ساجد
خطاب کریں گے
تلاوت: قاری عبدالسلام عزیزی کریں گے۔

الداعي إلى الخير
محمد یوسف رحمانی
جامع مسجد نجم اہل حدیث، لاہور

غضببان، شبعاں ہے۔ ظاہر ہے کہ یہ وصف اللہ رب العالمین کے علاوہ کسی اور کا نہیں ہو سکتا۔ قیامت میں اللہ کی اسی رحمت کا اظہار زیادہ ہوگا۔ اسی لیے یہاں ﴿هَذَا مَا وَعَدَ الرَّحْمَنُ﴾ کہا گیا ہے۔ حضرت ابن عباس اور حضرت ابو ہریرہ رضی اللہ عنہما سے مروی ہے کہ اللہ تعالیٰ نے رحمت کے ایک سو درجے بنائے ہیں، ایک درجہ کا اظہار دنیا میں ہے۔ مخلوق میں باہم پیار، محبت اور رحمت اسی ایک درجہ رحمت کا نتیجہ ہے اور باقی ۹۹ درجات کا اظہار قیامت کے دن ہوگا۔

(ابن ماجہ، أحمد وغیرہ۔ المجموع: ۳۸۵/۱۰)
مومنوں پر رحمتوں کی عنایات بے پایاں ہوں گی۔ اس اعتبار سے وہ یہی کہیں گے ﴿هَذَا مَا وَعَدَ الرَّحْمَنُ﴾ اور رسولوں نے بھی اس کی خبر دے دی، اس لیے انھوں نے جو فرمایا حق اور سچ فرمایا تھا۔ ”صدق“ کے دراصل معنی ہیں ”أخبر بالصدق“۔ اس میں قائل کی صداقت کا اشارہ ہوتا ہے کہ جو اس نے خبر دی سچی دی۔ گویا اس جملے میں مومنین کا اللہ تعالیٰ اور اس کے رسولوں پر ایمان و ایقان کا اظہار بھی ہے۔

اہلیہ میاں محمد زماں کی وفات

بزرگ مسلم لنگی راہنما، مدرسہ دارالحدیث اوکاڑا کے بانی و خازن محترم میاں محمد زماں سابق وفاقی وزیر کی اہلیہ، میاں شاہد زماں، میاں ارشد زماں، میاں یاور زماں ایم۔ پی۔ اے کی والدہ محترمہ طویل علالت کے بعد ۲۲ اکتوبر ۲۰۱۲ء کو وفات پا گئیں۔ ان اللہ وانا الیہ راجعون۔ ان کی نماز جنازہ بعد نماز عصر مرکزی جنازہ گاہ میں حضرت مولانا عبدالرشید راشد ہزاروی شیخ الحدیث نے پڑھائی۔ جنازہ میں علاقہ بھر کے مذہبی، سیاسی، کاروباری حلقوں سے کثیر تعداد میں لوگ شریک ہوئے۔ دوسرا جنازہ برج جیوے خاں کے قبرستان میں مولانا عبداللہ یوسف ناظم دارالحدیث نے پڑھایا۔ مرحومہ نیک، صالح، دینداروں اور طلباء سے محبت کرنے والی خاتون تھیں۔ اللہ تعالیٰ ان کی مغفرت فرمائے اور جملہ پس ماندگان کو صبر جمیل کی توفیق دے، آمین۔

شریک غم: عبداللہ یوسف، ناظم دارالحدیث ساہیوال روڈ اوکاڑا

تعزیت کے لیے فون نمبر۔ میاں محمد زماں: 0300-8699379۔ میاں یاور زماں: 0301-8607008

دعوت اہل حدیث کانفرنس

۱۸ ویں سالانہ ”دعوت اہل حدیث“ کانفرنس مؤرخہ ۴ نومبر ۲۰۱۲ء، بروز اتوار بہ مقام چک نمبر ۷۸/۱ اے آر کرملی والا میاں چنوں ضلع خانیوال میں منعقد ہوگی۔ صدارت: فضیلۃ الشیخ مولانا حافظ عبدالحمید ازہر صاحب۔ مقررین: پروفیسر حافظ محمد سعید صاحب امیر جماعت الدعوة، پاکستان۔ مولانا منظور احمد، سید بسطین شاہ نقوی وغیرہ خطاب کریں گے۔ (حافظ عبدالستار عبدالعزیز۔ فون: 0334-6240641)

تمیمة الصبی

فی ترجمہ

الأربعین من أحادیث النبی

بچوں کے لیے

چالیس جامع احادیث مبارکہ

مؤلف: نواب سیّد محمد صدیق حسن خان رحمۃ اللہ علیہ

تفتیح و تسہیل: حافظ صلاح الدین یوسف رحمۃ اللہ علیہ

ادا کرنا، چاہے وہ کیسی ہی ہو، ضروری ہے۔ اکثر لوگ اس بارے میں بڑا تساہل اور کوتاہی برتتے ہیں۔ بالخصوص اہل علم کا ایک طبقہ جو کتاب لے کر واپس کرنے میں اکثر تغافل کرتا ہے۔ بعض لوگوں کو یہاں تک کہتے سنا گیا ہے کہ جس نے کتاب عاریتاً دی وہ بڑا بے وقوف ہے اور جو عاریتاً لے کر واپس کر دے وہ اس سے بھی زیادہ احمق ہے۔ چنانچہ ایک شاعر نے کہا ہے۔

اے خواجہ کتابِ ما عزیز است بے
معشوقہ جانِ ما است در ہر نفسے
گویند بہ عاریت بدہ روزے چند
معشوقہ بعاریت نہ دادست کے

سو یہ بات بہت بُری ہے کہ کتاب جیسی چیز، جس سے مخلوق خدا کو نفع پہنچے، عاریتاً دینے سے گریز کیا جائے اور مناع الخیر کی وعید کا مستحق بنے۔ ہاں، جس کی بابت سرفے کا اندیشہ ہو اُس کو البتہ نہ دی جائے۔ تاہم بخل کی وجہ سے کسی کو کتاب نہ دینا کہ یہ علم دوسرے کو نہ آئے بہت بُری بات ہے، یہ ایک طرح سے علم سے روکنا ہے۔ اور جو شخص دوسروں کو علم سے روکتا ہے وہ خود بھی علم اور خیر سے محروم رہتا ہے۔ اسی طرح جو طالب علم کسی سے کتاب لے کر واپس نہیں کرتا، وہ طالب علم نہیں، طالب مال اور دین کا چور ہے کہ لوگوں کا مال اس بہانے سے چراتا ہے۔ ایسے شخص سے خدا کی پناہ۔

۱۴۔ شریک حق شفعہ رکھتا ہے:

((الشريك شفيع)) (رواہ الترمذی)

”شریک حق شفعہ رکھتا ہے۔“

۱۳۔ مستعار لی ہوئی چیز ادا کی جائے گی:

((العارية مودة.)) (رواہ أبو داود و الترمذی)

”عاریتاً لی ہوئی چیز کی ادائیگی ضروری ہے۔“

فائدہ: یعنی مُستعیر (عاریتاً چیز لینے والا) کے لیے ضروری ہے کہ وہ مُعیر (عاریتاً چیز دینے والے) کو شے مستعار واپس کر دے۔ اور یہ حکم دونوں مذہب کی رو سے ضروری ہے، یعنی بہ صورتِ ضمان اور عدمِ ضمان۔

ضمان کی صورت میں اگر وہ چیز موجود ہے تو خود وہ چیز ادا کی جاتی ہے۔ اور اگر وہ چیز تلف ہو جائے تو اُس کی قیمت ادا کی جاتی ہے جیسا کہ امام شافعی رحمۃ اللہ علیہ کا مذہب ہے۔ اس لیے کہ ان کے نزدیک مُستعیر کا ہاتھ ضمان کا ہاتھ ہے مانند ہاتھ غاصب کے۔ گو وہ شے مستعار بغیر کسی تعدی کے اس کے ہاتھ سے ہلاک ہوئی۔

عدمِ ضمان کی صورت میں اگر وہ چیز موجود ہے تو خود وہ چیز ادا کی جائے گی اور تلف ہونے کی صورت میں قیمت جیسا کہ امام ابوحنیفہ رحمۃ اللہ علیہ کا مذہب ہے کہ اگر عاریتاً لی ہوئی چیز مستعار کے ہاتھ میں بغیر اس کی تعدی کے ہلاک ہو جائے تو ضمان لازم نہیں، اس لیے کہ مُستعیر کا ہاتھ دستِ امانت ہے مانند دستِ مودع کے۔ کذا فی الهدایۃ اور تملیک کی چار قسمیں ہیں:

۱: جو بامعاوضہ کسی چیز کی تملیک کا نام ہے۔

۲: بلا معاوضہ کسی چیز کی تملیک (جسے عرف عام میں ہبہ کہا جاتا ہے)۔

۳: اجارہ، یعنی بامعاوضہ تملیک منفعت۔

۴: عاریت، یعنی بلا معاوضہ تملیک منفعت۔ تاہم عاریتاً لی ہوئی چیز کا

زندہ ہے یہ گھرتیرا ہے اور تیرے مرنے کے بعد تیری اولاد اور تیرے وارثوں کا ہے۔ اس صورت میں سب علماء کے نزدیک بالاتفاق یہ بہہ ہے۔ اور اس طرح کہنے سے گھر مالک کی ملکیت سے نکل جاتا ہے اور جس کو دیا گیا ہو وہ اس کا مالک بن جاتا ہے اور موہوب لہ کی وفات کے بعد اس کے وارث ہی اس کے مالک ہوں گے۔ اگر کوئی وارث نہیں ہوگا تو بیت المال میں اسے داخل کر دیا جائے گا۔

دوسری صورت یہ ہے کہ دینے والا مطلقاً یہ الفاظ کہے کہ تیری زندگی تک یہ گھرتیرا ہے، مرنے کے بعد کیا صورت ہوگی اس کی صراحت نہ کرے۔ اس صورت میں اکثر علماء کے نزدیک پہلی صورت والا ہی حکم ہوگا اور موہوب لہ کے مرنے کے بعد یہ اس کے وارثوں کا ہی حق ہوگا۔ حنفیہ کا مذہب اور علی الاصح امام شافعی رحمہ اللہ کا قول بھی یہی ہے۔ البتہ بعض علماء کے نزدیک اس دوسری صورت میں مرنے کے بعد یہ گھر دوبارہ مالک کے قبضے میں آجائے گا اور جس کو بہ طور عمری دیا گیا تھا اس کے وارثوں کا اس میں کوئی حق نہیں ہوگا۔

تیسری صورت یہ ہے کہ دینے والا دیتے وقت بہ صراحت یہ الفاظ کہے کہ یہ گھرتیری زندگی تک یا تیری عمر کی مدت تک تیری ملکیت میں ہے اور تیری وفات کے بعد یہ پھر میرے وارثوں کی ملکیت میں آجائے گا۔ اس صورت میں احناف کا مذہب یہ ہے کہ اس کا حکم بھی پہلی صورتوں والا ہی ہے کہ جس کو مکان دیا گیا ہے اب مکان اُسی کا ہے اور اس کے مرنے کے بعد اس کے وارثوں کا ہوگا۔ اصل مالک کا کچھ حق نہیں۔ اس لیے کہ عمری بہہ ہے اور مذکورہ شرط، یعنی بعد وفات واپسی کی شرط فاسد ہے۔ اور شرط فاسد سے بہہ فاسد نہیں ہوگا اور بہہ کا حکم برقرار رہے گا اور علی الاصح امام شافعی رحمہ اللہ کا قول بھی یہی ہے۔ امام احمد رحمہ اللہ کے نزدیک مذکورہ شرط فاسد ہے اور اس طور پر کیا گیا عمری ہی فاسد ہے۔ اور امام مالک رحمہ اللہ کے مذہب میں مذکورہ تمام صورتوں میں عمری تملیک منفعہ ہے نہ کہ رقبہ۔

فائدہ: یعنی اگر کوئی شخص ایسی زمین بیچتا ہے جس میں اس کا کوئی اور بھی شریک ہے تو اُس شریک کو بالاتفاق حق شفعہ حاصل ہے، یعنی بیچنے والا اگر اُس شریک کو اطلاع دیے بغیر اپنا حصہ زمین بیچ دے گا تو اُس شریک کو شرعاً و قانوناً یہ حق حاصل ہے کہ وہ چاہے تو اس سودے کو فسخ کر دے اور خود اتنی رقم ادا کر کے وہ زمین اپنی ملکیت میں لے لے۔ بعض علماء کے خیال میں ہمسائے کو بھی حق شفعہ حاصل ہے، امام ابوحنیفہ رحمہ اللہ اسی بات کے قائل ہیں، البتہ ائمہ ثلاثہ (امام مالک، امام شافعی، امام احمد بن حنبل رحمہم اللہ) ہمسائے کے لیے حق شفعہ تسلیم نہیں کرتے۔ تاہم ایک صحیح روایت امام احمد رحمہ اللہ سے بھی امام ابوحنیفہ رحمہ اللہ کے موافق ہے۔

جن حدیثوں میں ہمسائے کے لیے بھی حق شفعہ کا اثبات ملتا ہے اُن میں بعض حدیثیں تو ضعیف ہیں۔ اگر کچھ قابل استدلال ہیں بھی تو ان سے مراد وہ ہمسائے ہیں جو دراصل شریک ہیں۔ مطلقاً ہر ہمسایہ مراد نہیں۔

اور شفعہ تمام غیر منقولات چیزوں میں ہے، گھر ہو یا باغ یا اسی طرح کی کچھ اور چیز۔ اور منقول چیزوں میں، جیسے جانور، لباس وغیرہ، ان میں شفعہ نہیں۔

۱۵۔ عمری جائز ہے:

((العمری جائزۃ۔)) (متفق علیہ)

”عمری جائز ہے۔“

فائدہ: عمری کا مطلب یہ ہے کہ کوئی شخص اپنا مکان اور گھر کسی دوسرے شخص کو یہ کہہ کر دے دے کہ جب تک تُو زندہ ہے یہ مکان تیرا ہے۔ ایسا کہنا اور کرنا جائز ہے۔ اب جب تک وہ شخص زندہ ہے اُسے اس گھر سے نہیں نکالنا چاہیے۔ لیکن اس شخص کی وفات کے بعد (جس کو مکان دیا گیا تھا) اب یہ مکان بہ طور میراث اس کی اولاد کو پہنچتا ہے یا نہیں؟ اس بارے میں اختلاف ہے۔

علماء کے نزدیک اس کی تین صورتیں ہیں:

ایک صورت یہ ہے کہ مالک دینے والے کو کہے کہ جب تک تُو

- ①..... ہبہ میں عدل بین الاولاد ضروری ہے۔
 ②..... تقسیم وراثت میں کل متروکہ مال کی تقسیم۔
 ③..... غیر وارث کے لیے ثلث مال کی وصیت۔

مفتی محمد عبید اللہ خاں عقیف

ہبہ میں عدل بین الاولاد ضروری ہے:

سوال: ایک شخص اپنی زندگی میں ایک چیز صرف ایک بیٹے کے نام لگا دیتا ہے تو کیا وہ اکیلا بیٹا ہی اس کا حق دار ہے یا باقی بہن بھائی بھی اس میں شریک ہیں؟ (محمد اقبال بن سعید)

جواب: اگر والد اپنی حیات میں اپنی جائیداد اپنی اولاد میں تقسیم کرے تو اس میں ہبہ کا اصول شرعاً لاگو ہوتا ہے اور ہبہ میں تمام بیٹے اور بیٹیاں برابر حصے کی حق دار ہوتی ہیں۔ ایک بیٹے کو دوسری اولاد پر ترجیح دینا شرعاً جائز نہیں، امام بخاری فرماتے ہیں:

”باب الہبۃ للولد وإذا أعطی بعض ولده شیئاً لم یجز حتی یعدل بینہم ویعطي الآخرین مثله ولا یشہد علیہ۔“

”باپ کا ایک بیٹے کو کوئی چیز ہبہ کر دینا جائز نہیں جب تک اپنی ساری اولاد میں انصاف نہ کرے اور دوسری اولاد کو بھی اتنا نہ دے اور ایسے ہبہ پر گواہ بننا جائز نہیں۔“
 اس باب کے تحت یہ حدیث لائے ہیں:

”عن النعمان بن بشیر أن أباه أتی به إلی رسول اللہ ﷺ فقال: إني نحلتي ابني هذا غلاماً ما فقال: ((أكل ولدك نحلتي مثله؟)) قال: لا قال: ((فارجعه)) وفي رواية قال: ((فاتقوا الله واعدلوا بین أولادکم۔)) قال: فرجع فرد عطیتہ۔“ (صحیح بخاری: ۳۵۲/۱ و ۳۶۱)

”حضرت نعمان بن بشیرؓ کہتے ہیں کہ میرے والد بشیرؓ مجھے رسول اللہ ﷺ کی خدمت میں لے گئے اور عرض کیا کہ میں

نے اپنے اس بیٹے کو ایک غلام ہبہ کیا ہے۔ آپ ﷺ نے پوچھا کہ کیا آپ نے اپنی ساری اولاد کو ایک ایک غلام دیا ہے؟ میرے والد نے کہا: نہیں۔ رسول اللہ ﷺ نے فرمایا: ”اس غلام کو واپس لے لو۔ اور (اسی صفحہ پر دوسرے باب الا شہاد فی الہبۃ میں) دوسری روایت میں ہے، فرمایا: ”اللہ سے ڈرو اور اپنی اولاد میں عدل کرو۔“ تو حضرت بشیر نے گھر لوٹ کر وہ عطیہ واپس لوٹا لیا۔“

ان صحیح احادیث سے ثابت ہوا کہ اولاد میں عدل کرنا اور تساوی کے اصول پر ساری اولاد (بیٹے اور بیٹیوں) میں عدل کرنا ضروری ہے، لہذا اس چیز میں اس کے تمام بہن بھائی برابر کے حصہ دار ہیں۔ ایک بیٹے کے نام لگ جانے سے دوسری اولاد کا حق ختم نہیں ہوتا۔

هذا ما عندي والله تعالى أعلم بالصواب .

سوال: ایک شخص نے صرف ایک لاکھ روپے چھوڑے تو وہ رقم اس کے ایک بیٹے کے پاس تھی۔ اس بیٹے کے پاس گھر اور دکان بھی ہے۔ کیا تقسیم وراثت میں والد کی متروکہ رقم کو تقسیم کیا جائے گا یا موجودہ جائیداد کو بھی شامل کیا جائے گا؟ (محمد اقبال بن محمد سعید)

جواب: اس شخص کی تمام منقولہ وغیرہ منقولہ جائیداد مع اس ایک لاکھ روپے کے جو اس کے ایک بیٹے کے پاس ہے، اس کی ساری اولاد اور دوسرے شرعی وارثوں میں تقسیم ہوگی۔ اصحاب الفروض کے حصوں کے بعد جو کچھ بچے گا وہ ﴿لِلذَّكَرِ مِثْلُ حَظِّ الْأُنثِيَّيْنَ﴾ کے قاعدے کے مطابق اس کی اولاد میں تقسیم کر دینا چاہیے۔ بہ شرط کہ اس کے ذمے کوئی قرض نہ ہو اور نہ اس نے کوئی وصیت کی ہو۔ ورنہ پہلے قرض ادا کیا جائے، پھر اس کی

وصیت پر عمل کیا جائے۔ بعد ازاں اصحاب الفروض اور اولاد پر اس کی جائیداد تقسیم کی جائے۔
ثلث مال کی وصیت:

سوال: کیا کوئی اللہ کا بندہ اپنی زندگی میں کسی غیر وارث کو اپنی جائیداد میں سے $\frac{1}{3}$ دے سکتا ہے یا نہیں؟

جواب: صورت مسئلہ میں واضح ہو کہ غیر وارث کے لیے $\frac{1}{3}$ حصے کی وصیت کرنا شرعاً جائز ہے۔ اس میں قطعاً کوئی اختلاف نہیں، صحیح بخاری میں ہے:

”عن عامر بن سعد عن أبيه قال: مرضت فعادني النبي ﷺ فقلت: يا رسول الله ﷺ! ادع الله أن لا يردني على عقيبي قال: ((لعل الله يرفعك وينفع بك ناسا)) قلت: أريد أن أوصي وإنما لي ابنة، فقلت: أوصي بالنصف؟ قال: ((النصف كثير)) قلت: فالثلث؟ قال: ((الثلث، والثلث كثير أو كبير)) قال: فأوصي الناس بالثلث فجاز ذلك لهم.“

(صحیح بخاری: ۳۸۳/۱)

”حضرت سعد بن ابی وقاص رضی اللہ عنہ بیان کرتے ہیں کہ میں بیمار پڑ گیا، رسول اللہ ﷺ بیمار پڑی کے لیے تشریف لائے تو میں نے عرض کیا کہ حضرت دعا فرمائیں کہ اللہ تعالیٰ میری ہجرت کا اجر ضائع نہ کر دے، یعنی کہیں ایسا نہ ہو کہ اللہ تعالیٰ مجھے مکہ کی طرف لوٹا دے تو آپ ﷺ نے فرمایا: ”اللہ تعالیٰ آپ کی رفعت شان میں نہ صرف اضافہ فرمائے گا بلکہ آپ کی طویل عمر سے مسلمانوں کو مزید فائدے سے ہمکنار فرمائے گا (فتح ایران کی طرف اشارہ)“ تو میں نے کہا: اچھا میں وصیت کرنا چاہتا ہوں جب کہ میری ایک ہی بیٹی ہے۔ پھر میں نے کہا کہ میں اپنے مال کے $\frac{1}{2}$ کی وصیت کرتا ہوں

تو آپ ﷺ نے فرمایا: ”نصف، یعنی $\frac{1}{2}$ کی وصیت زیادہ ہے۔“ تو میں نے عرض کیا: پھر میں $\frac{1}{3}$ کی وصیت کرتا ہوں۔ تو آپ ﷺ نے فرمایا: ” $\frac{1}{3}$ ہی کی صحیح ہے مگر یہ بھی کچھ زیادہ یا بڑی ہی ہے۔“ اس کے بعد لوگوں میں تہائی مال کی وصیت کا رواج عام پڑ گیا۔“

اس حدیث سے معلوم ہوا کہ $\frac{1}{3}$ حصے کی وصیت اگرچہ شرعاً جائز ہے، تاہم آپ ﷺ نے تہائی سے بھی کم کی طرف اشارہ فرمادیا، جیسا کہ ((الثلث كثير أو كبير .)) کے الفاظ سے جھلک رہا ہے چنانچہ ایک دوسری حدیث میں ہے:

”عن ابن عباس قال: لو غض الناس إلى الربع لأن رسول الله قال: ((الثلث، والثلث كبير أو كثير .))“ (صحیح بخاری: ۳۸۳/۱)

”حضرت ابن عباس رضی اللہ عنہ رسول اللہ ﷺ کے فرمان ((والثلث كبير أو كثير)) کے پیش نظر فرماتے تھے کہ لوگ $\frac{1}{4}$ (چوتھائی) کی وصیت کریں تو اچھا ہے کیونکہ رسول اللہ ﷺ نے $\frac{1}{3}$ کو زیادہ قرار دیا ہے۔“

خلاصہ کلام یہ کہ اگرچہ رسول اللہ ﷺ نے $\frac{1}{3}$ کی وصیت کو زیادہ قرار دیا تاہم اس سے منع نہیں کیا، لہذا $\frac{1}{3}$ کی وصیت کا موصی کو شرعاً حق حاصل ہے بہ شرط کہ شرعی وارثوں کو نقصان پہنچانا موصی کی نیت میں شامل نہ ہو۔

سوال: اگر دے سکتا ہے تو اس اللہ کے بندے کی اولاد اس غیر وارث کو دیے گئے $\frac{1}{3}$ میں سے حق وراثت رکھتی ہے یا نہیں؟

(خالد محمود بن محمد رفیق، وہاڑی)

جواب: وصی (جس کے لیے وصیت کی جاتی ہے) اپنے حق میں کی گئی وصیت کا بلا شرکت غیرے مالک بن جاتا ہے۔ موصی کی اولاد کا $\frac{1}{3}$ میں کوئی حق وراثت نہیں رہتا۔



کلمہ طیبہ کا مفہوم اور اس کے تقاضے

پروفیسر عبدالحمید سیف، ناظم جامعہ محمدیہ قدوسیہ کوٹ رادھا کشن، قصور

کے کیا تقاضے ہیں۔ ہم میں سے اکثر مسلمان اس کے مفہوم اور تقاضوں سے بے خبر ہیں۔ ہماری کوشش ہوگی کہ ہم اس مضمون میں کلمہ طیبہ کا مفہوم اور اس کے تقاضوں کو واضح کریں اور اپنے مسلمان بھائیوں کو کلمہ طیبہ کے مطابق عمل کرنے کی دعوت دیں۔

کلمہ طیبہ کا مفہوم اور تقاضے:

ارشادِ ربانی ہے:

﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ أَنْهُ لَا إِلَهَ إِلَّا أَنَا فَاعْبُدُونِ﴾ [الأنبياء: ۲۰]

یعنی اے میرے پیارے پیغمبر محمد رسول اللہ ﷺ! آپ پر ہی نہیں بلکہ آپ سے پہلے بھی جتنے پیغمبر ہم نے مبعوث کیے سب کی طرف جو پہلا حکم ہم نے وحی کیا وہ یہی تھا کہ اللہ تعالیٰ کے سوا کوئی بندگی کے لائق نہیں تو تم بس اسی کی عبادت بجالاؤ۔

بلکہ اللہ تعالیٰ نے انسانوں اور جنوں کی تخلیق کا واحد مقصد اللہ تعالیٰ خالص بندگی کو قرار دیا، فرمانِ الہی ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾

[الذاریات: ۵۶]

اور سورہ ہود میں اللہ تعالیٰ نے متعدد پیغمبروں حضرت ہود، صالح اور شعیب علیہم السلام وغیرہم کا نام لے لے کر ان کی اولین دعوت و تعلیم کا ذکر ان الفاظ سے کیا: ﴿مَّا لَكُمْ مِنْ إِلَهٍ غَيْرُهُ﴾ ”اللہ کے سوا تمہارا کوئی معبود نہیں ہے۔“ اس کلمے کا واضح حکم اور ہدایت یہ ہے کہ عبادت صرف اور صرف اللہ تعالیٰ کے لیے ہے، کسی دوسرے کے لیے قطعاً روا نہیں ہے بلکہ یہ توحید کے منافی اور شرک کا ارتکاب ہے۔

ہے فقط توحید و سنت امن و راحت کا طریق شرک اور بدعت سے توجہ و جدل پیدا نہ کر

اللہ تعالیٰ سے عہد:

اخوانِ کرام! ایک مسلمان جب اللہ تعالیٰ اور اس کے پیارے پیغمبر محمد رسول اللہ ﷺ پر سچے دل سے ایمان لا کر کلمہ طیبہ پڑھتا ہے تو حقیقت میں وہ یہ وعدہ اور اقرار کرتا ہے کہ میں اللہ تعالیٰ کی عبادت ضرور بجالاؤں گا اور اس کے سوا کسی اور کی بندگی ہرگز نہ کروں گا۔ اور اللہ تعالیٰ کے برگزیدہ اور منتخب عظیم پیغمبر خاتم النبیین محمد رسول اللہ ﷺ کے بتائے ہوئے طریقوں (سنت) کے مطابق زندگی گزاروں گا۔

خلاصہ دین اسلام:

اگر یہ کہا جائے تو بے جا نہ ہوگا کہ کلمہ طیبہ لا الہ الا اللہ محمد رسول اللہ دین اسلام کا جامع خلاصہ ہے۔ یہی تو وہ کلمہ ہے جسے پڑھ کر کافر مسلمان بن جاتا ہے، جو نجس اور ناپاک تھا اسے پڑھ کر پاک ہو جاتا ہے۔ پہلے وہ گمراہ اور جہنم کا راہی تھا مگر اس کلمے کو ادا کرنے کے بعد وہ ہدایت یافتہ اور جنت کا مستحق قرار پاتا ہے، ارشادِ نبوی ﷺ ہے:

((من قال لا الہ الا اللہ مخلصا دخل

الجنة .)) (مسند بزار)

”جس نے اخلاص کے ساتھ کلمہ طیبہ پڑھ لیا وہ جنت کا حق دار بن گیا۔“

کلمہ طیبہ کے مفہوم سے بے خبری:

ہر مسلمان کو دیکھنا ہوگا کہ اس عظیم کلمے کا مفہوم کیا ہے اور اس

غیر اللہ سے دعا:

شریعت اسلامیہ میں غیر اللہ سے دعا مانگنے کی سختی سے ممانعت ہے اور یہ شرک میں شامل ہے، فرمان رب کریم ہے:

﴿إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَبَعُوا لَهُ وَإِنْ يَسْلُبْهُمُ الذُّبَابُ شَيْئًا لَا يَسْتَنْقِذُوهُ مِنْهُ ضَعُفَ الطَّالِبُ وَالْبَلُوبُ ۝﴾

[الحج: ۷۳]

”اللہ کو چھوڑ کر تم جن کو پکارتے ہو وہ سارے مل کر بھی ایک مکھی پیدا نہیں کر سکتے بلکہ وہ تو اس قدر کمزور ہیں کہ اگر ایک مکھی ان کے سامنے سے کوئی چیز چھین کر لے جائے تو وہ اُسے چھڑا بھی نہیں سکتے۔ یہ طالب اور مطلوب دونوں ہی ناتواں اور کمزور ہیں۔“

ایک اور مقام پر ارشاد فرمایا:

﴿أَمْوَاتٌ غَيْرُ أَحْيَاءٍ وَمَا يَشْعُرُونَ أَيَّانَ يُبْعَثُونَ ۝﴾

[النحل: ۲۱]

”یہ تو مردہ ہیں زندہ نہیں ہیں، یہ نہیں جانتے کہ کب اٹھائے جائیں گے۔“

حکم بھی صرف اللہ کا ہے:

کلمہ طیبہ کا تقاضا ہے کہ اسے پڑھ کر توحید الہی کے سامنے سر تسلیم خم کرتے ہوئے صرف اور صرف اللہ تعالیٰ کے سامنے جھکا جائے، اسی کے سامنے ہاتھ پھیلائے جائیں اور اسی کے حکم کے مطابق نظام زندگی چلایا جائے، فرمان خداوندی ہے:

﴿إِنِ الْحُكْمُ إِلَّا لِلَّهِ﴾ [یوسف: ۴۰]

”حکم تو بس اللہ کا ہی چلے گا۔“

قرآن حکیم میں واضح طور پر تعلیم دی گئی ہے کہ جو شخص اللہ تعالیٰ کے نازل کردہ احکام قرآنی اور شریعت الہی کے مطابق زندگی بسر نہیں کرتا وہ کافر، ظالم اور فاسق ہیں۔ (المائدہ: ۴۴، ۴۵، ۴۷)

ایک مسلمان شخص کی زندگی عبادت الہی کے بغیر سراسر خسران، تباہی اور باعث ندامت ہے۔

زندگی آمد برائے بندگی

زندگی بے بندگی شرمندگی

عبادت اور اس کی قسمیں:

اب قابل توجہ بات یہ ہے کہ عبادت کیا ہے اور کتنی قسم پر ہے؟ اس کا ذکر بہ حالت نماز تشہد میں پڑھی جانے والی دعا میں بایں الفاظ موجود ہے:

((التحيات لله والصلوات والطيبات.))

(متفق علیہ)

یعنی تینوں عبادتیں: قوی، بدنی اور مالی محض اللہ تعالیٰ کے لیے روا ہیں۔

قوی عبادت میں تلاوت قرآن، اذکار و اُوراد اور نماز شامل ہے۔ بدنی عبادت میں خاص طور پر روزہ شامل ہے اور مالی عبادت میں صدقات و خیرات و زکوٰۃ و نذر و نیاز وغیرہ شامل ہیں۔ جب کہ حج بیت اللہ ان تینوں عبادات کا مجموعہ ہے جس میں زبان، جسم اور مال و زر کا استعمال ہوتا ہے۔

دعا عبادت ہے:

یہاں پر ایک خاص بات نوٹ کر لیں کہ جس طرح نماز، روزہ، تلاوت قرآن اور ذکر الہی عبادت ہے اسی طرح دعا مانگنا بھی عبادت ہے جو صرف اللہ تعالیٰ ہی سے مانگنی چاہیے۔ فرمان رسول ہے:

((الدعاء مخ العبادۃ.)) (جامع ترمذی)

”دعا عبادت کی روح ہے۔“

دوسری جگہ فرمایا:

((الدعاء هو العبادۃ.)) (ترمذی، أبو داود)

”یہ دعا ہی اصل عبادت ہے۔“

رسول ﷺ کی اطاعت اللہ کی اطاعت:

ہمارا ایمان ہے کہ محمد رسول اللہ ﷺ کا حکم اللہ تعالیٰ حکم ہے، نبی کریم ﷺ کی اطاعت اللہ تعالیٰ کی اطاعت ہے، ارشاد الہی ہے:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ [النساء: ۸۰]

”جو اللہ کے رسول کی اطاعت کرتا ہے وہ اللہ کی اطاعت کرتا ہے۔“

نیز قرآن حکیم میں ہے:

﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾

[النجم: ۴، ۳]

یعنی حضرت نبی کریم ﷺ اپنے پاس سے کلام نہیں فرماتے بلکہ آپ وہی کچھ پیش کرتے ہیں جو اللہ تعالیٰ کی طرف سے وحی کیا جاتا ہے اور جسے جبرائیل امین لے کر آتے ہیں۔ مصطفیٰ ہرگز نہ گفٹے تانہ گفٹے جبرئیل ہرگز نہ گفٹے تانہ گفٹے کردگار

اطاعت صرف اللہ اور اس کے رسول ﷺ کی:

یہاں ایک اور بات کی وضاحت ضروری ہے کہ اللہ تعالیٰ اور اس کے پیارے پیغمبر کی اطاعت فرض ہے۔ ان کے علاوہ سب کی اطاعت اللہ تعالیٰ اور اس کے پیارے حبیب محمد رسول اللہ ﷺ کی اطاعت سے مشروط ہے۔ جس امر میں اللہ تعالیٰ اور اس کے رسول کی نافرمانی ہو رہی ہو تو اس میں ان کی اطاعت لازم نہیں ہے کیونکہ فرمان رسول ﷺ ہے:

((لا طاعة لمخلوق في معصية الخالق))

(شرح السنہ بحوالہ مشکاة)

یعنی جس بات میں اللہ خالق و مالک کی نافرمانی ہوتی ہے اس میں مخلوق میں سے کسی اور کی اطاعت جائز نہیں ہے، خواہ وہ کتنی ہی عظیم ہستی کیوں نہ ہو۔

تمام صلحاء، علماء، اولیاء اور ائمہ بزرگان دین اللہ تعالیٰ کے سامنے جھکتے رہے اور اللہ کے پیارے پیغمبر کی اطاعت کا دم بھرتے رہے اور

وہ تمام بندگان خدا کو اللہ تعالیٰ کی عبدیت اور اللہ اور اس کے رسول ﷺ کی اطاعت کا پیغام دیتے رہے، یہ ان کی تعلیمات کا نچوڑ ہے۔ لیکن آج بزرگان دین کے نام لیواؤں نے ان کی تعلیمات کے خلاف مختلف گروپوں اور فرقوں میں تقسیم ہو کر اپنے خود ساختہ اور من گھڑت طریقوں کو اپنا لیا ہے۔ مولانا روم نے اسی کا شکوہ کیا ہے۔

دین حق را چار مذہب ساختند

رخنہ در دین نبی انداختند

”ان لوگوں نے سچے دین اسلام کو چار فرقوں میں تقسیم کر کے

دین حق میں رخنہ اندازی کی ہے۔“

سنت کی پیروی:

یہ مقام صرف پیغمبر علیہ الصلاۃ والسلام کا ہے کہ آپ ﷺ کی ہر حدیث اسلام کا ایک ایسا اہم جزو لا ینفک ہے جس کی سرتابی و نافرمانی ایک سچے مسلمان کو کبھی گوارا نہیں ہو سکتی۔ آپ ﷺ کا ہر فرمان اور عمل، آپ ﷺ کی زندگی کی حرکات و سکنات، آپ ﷺ کی خوشی و غمی اور آپ ﷺ کی صبح و شام کی زندگی کا لمحہ لمحہ ہمارے لیے اسوۂ حسنہ اور بہترین نمونہ ہے، جیسا کہ فرمان الہی ہے:

﴿لَقَدْ كَانَ لَكُمْ فِيهِمْ أُسْوَةٌ حَسَنَةٌ﴾ [الممتحنة: ۶]

پیغمبر کا خواب، اس کی سوچ و فکر، اس کے خیالات و احساسات اور جذبات تمام کے تمام من جانب اللہ ہوتے ہیں اور خبر و شریعت میں پیغمبر کو قدم قدم پر اللہ تعالیٰ کی راہنمائی حاصل ہوتی ہے۔

حاصل کلام:

کلمہ طیبہ کا یہی ماحصل ہے کہ عبادت صرف اللہ تعالیٰ کی ہے اور اطاعت رسول مکرّم کی ہے اور یہ اطاعت اصل میں اللہ تعالیٰ کی اطاعت ہے کیونکہ آپ اللہ کے مبعوث اس کے پیغام بر اس کی منتخب شخصیت ہیں جن کو کائنات کی ہدایت کے لیے بھیجا گیا۔ آپ نے اللہ تعالیٰ کے احکام کو عوام الناس تک پہنچایا، خود ان پر عمل کیا بلکہ اپنی زندگی میں ایک ایسا معاشرہ تشکیل دیا جو قرآن و سنت کی تعلیمات کا پابند اور ان احکام کو روئے زمین میں پھیلانے اور اس کی حاکمیت قائم کرنے کا باعث بنا۔ (باقی صفحہ نمبر ۳۱)

جنت کے عالی شان محلات

حافظ محمد ارشاد (ادارۃ العلوم الاثریۃ، فیصل آباد)

نے فرمایا:

”خیمہ (محل) اندرونی طور پر ایک کھوکھلا موتی ہوگا جس کی (چھت کی) لمبائی تیس میل (تقریباً پینتالیس کلومیٹر) ہے۔“ (صحیح بخاری، رقم الحدیث: ۳۲۳۳، صحیح مسلم، رقم الحدیث: ۲۸۳۸)

حضرت ابوماک اشعری رضی اللہ عنہ رسول اللہ صلی اللہ علیہ وسلم سے بیان کرتے ہیں: ”جنت میں ایک بالاخانہ ہوگا، اس کا ظاہر (بیرونی منظر) اندر ہی سے نظر آئے گا اور اس کا باطن (اندرونی منظر) باہر ہی سے جھلک رہا ہوگا۔“ (مسند احمد: ۳۴۳/۵)

محلات کے حق دار

۱۔ مومن مرد اور مومن عورتیں:

ارشاد باری تعالیٰ ہے:

”اللہ تعالیٰ نے مومن مردوں اور مومن عورتوں سے ایسے باغات کا وعدہ کر رکھا ہے کہ جن میں نہریں جاری ہیں، ان میں وہ ہمیشہ رہیں گے، نیز سدا بہار باغات میں پاکیزہ قیام گاہوں کا بھی (وعدہ کر رکھا ہے) اور اللہ کی خوش نودی تو ان سب نعمتوں سے بڑھ کر ہوگی، یہی بہت بڑی کامیابی ہے۔“ (التوبہ: ۷۲)

حضرت ابوسعید خدری رضی اللہ عنہ روایت کرتے ہیں کہ نبی صلی اللہ علیہ وسلم نے فرمایا: ”اللہ تعالیٰ اہل جنت کو جنت میں داخل کرنے کے بعد پکارے گا، جنتی لبیک کہیں گے، اللہ تعالیٰ ان سے پوچھے گا: اب تم خوش ہو؟ وہ جواب دیں گے: یا اللہ! اب بھی ہم خوش

انسان دنیا میں بسیرا کرنے کے لیے اپنا مکان تعمیر کرتا ہے جس کے لیے اسے خاصی تنگ و دو کرنی پڑتی ہے۔ حسب استطاعت وہ اس پر جمع پونجی خرچ کرتا ہے۔ بعض اوقات وہ اس کی تکمیل کے لیے قرض لینے سے بھی گریز نہیں کرتا۔ اپنی مالی استعداد کے مطابق گھر کی تزئین و آرائش کے ساتھ ساتھ وہاں پر ضروریات زندگی کا بھی بندوبست کرتا ہے۔

لحہ فکریہ یہ ہے کہ اس نے اس خوب صورت بنگلے میں کتنا عرصہ قیام پذیر ہونا ہے؟ اس کا جواب ہر ذی شعور بہ خوبی جانتا ہے۔ انسان اس قدر عاقبت نااندیش واقع ہوا ہے کہ وہ اپنے اس ابدی گھر کو بھول بیٹھا جہاں اس نے لامتناہی زندگی بسر کرنی ہے۔ جن جن ذی شان محلات میں اس نے تنعم کے مزے لوٹے ہیں ان کے حصول کے اسباب سے بالکل کورا ہے، اس جگہ کا چھوٹا سا ٹکڑا دنیا و مافیہا سے بہ درجہ افضل ہے۔

حضرت سہل بن سعد رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا:

”جنت میں ایک چابک (کوڑا) جتنی جگہ دنیا و مافیہا سے

بہتر ہے۔“ (صحیح بخاری، رقم الحدیث: ۳۲۵۰)

وہاں ایسی ایسی آسائشیں نیک لوگوں کو مہیا کی جائیں گی جنہیں نہ کسی آنکھ نے دیکھا ہوگا، نہ کسی کان نے سنا ہوگا بلکہ کسی دل کے حاشیہ خیال میں بھی اس کا وجود نہ ہوگا۔

(صحیح بخاری، رقم الحدیث: ۳۲۴۴، صحیح مسلم، رقم الحدیث: ۲۸۴۴)

محلات کی کیفیت:

حضرت ابو موسیٰ اشعری رضی اللہ عنہ فرماتے ہیں کہ رسول اللہ صلی اللہ علیہ وسلم

جب وہ (فرعون اور اس کے حواری) اس سے پلٹے تو فرشتوں نے آ کر حضرت آسیہ پر اپنے پروں سے سایہ کیا اور اُسے جنت میں عالی شان بنگلہ دکھلا دیا گیا۔ (تفسیر طبری: ۱۷۱/۲۸)

اسی حقیقت کو دوسرے مقام پر اللہ تعالیٰ نے یوں بیان فرمایا: ”یہی وہ لوگ ہیں جو اپنے صبر کا بدلہ (بہشت کے) بالا خانوں کی صورت میں پائیں گے، وہاں دعائے حیات اور سلام کے ساتھ ان کا استقبال ہوگا۔ جن میں وہ ہمیشہ رہیں گے، کیا ہی اچھی جائے قرار اور قیام گاہ ہے!“

(الفرقان: ۷۵، ۷۶)

۵۔ مسجد کی تعمیر کرنے والے:

حضرت عثمان رضی اللہ عنہ بیان کرتے ہیں کہ رسول اللہ ﷺ نے فرمایا: ”جو محض اللہ تعالیٰ کی خوش نودی کے لیے مسجد بنائے گا اللہ تعالیٰ اس کے لیے جنت میں اس جیسا محل تعمیر کر دیں گے۔“ (صحیح بخاری، رقم الحدیث: ۴۵۰، صحیح مسلم، رقم الحدیث: ۵۳۳)

۶۔ بارہ رکعات سنن مؤکدہ کا اہتمام کرنے والے:

حضرت ام حبیبہ رضی اللہ عنہا فرماتی ہیں کہ رسول اللہ ﷺ نے فرمایا: ”جو ایک دن اور رات (چوبیس گھنٹوں) میں بارہ رکعات ادا کرے تو ان کی بہ دولت جنت میں اس کا محل تعمیر کر دیا جائے گا۔“ (صحیح مسلم، رقم الحدیث: ۷۲۸)

یہ رکعتیں سنن مؤکدہ ہیں جو درج ذیل ہیں:

- ۱: نماز فجر سے پہلے دو رکعتیں۔
- ۲: نماز ظہر سے پہلے چار اور بعد میں دو رکعتیں۔
- ۳: نماز مغرب کے بعد دو رکعتیں۔
- ۴: نماز عشاء کے بعد دو رکعتیں۔

اگر ایک رکعت دو منٹ میں ادا کی جائے تو چوبیس منٹ میں بارہ رکعات مکمل ہو جاتی ہیں۔ گویا نصف گھنٹہ کی کم مزدوری پر اجرت اتنی زیادہ کہ عالی شان محل اس کا منتظر ہے۔

نہ ہوں گے جب کہ تُو نے یہاں ہمیں ہر طرح کی نعمتیں عطا کر رکھی ہیں۔ اللہ تعالیٰ فرمائے گا: کیا میں تمہیں ان سب نعمتوں سے بڑھ کر نعمت عطا نہ کروں؟ جنتی پوچھیں گے: یا اللہ! ان نعمتوں سے افضل اور کیا چیز ہو سکتی ہے؟ اللہ تعالیٰ فرمائے گا: اب میں تم پر اپنی رضا اور خوش نودی اتارتا ہوں اور آج کے بعد میں کبھی تم سے ناراض نہیں ہوں گا۔“ (صحیح بخاری، رقم الحدیث: ۷۵۱۸)

۲۔ پرہیزگاروں کے لیے:

ارشاد باری تعالیٰ ہے:

”لیکن جو لوگ اپنے پروردگار سے ڈرتے رہے ان کے لیے بالا خانے ہیں جن کے اوپر اور بالا خانے بنے ہوئے ہیں اور ان کے نیچے نہریں بہہ رہی ہیں۔ یہ اللہ رب العزت کا وعدہ ہے اور اللہ کبھی اپنے وعدہ کی خلاف ورزی نہیں کرتا۔“ (الزمر: ۲۰)

۳۔ ایمان لانے کے بعد نیک اعمال کرنے والے:

ارشاد باری تعالیٰ ہے:

”تمہارے مال اور تمہاری اولاد ایسی چیزیں نہیں ہیں جن سے تم ہمارے ہاں مقرب بن سکو۔ ہاں، جو شخص ایمان لائے اور نیک عمل کرے (وہ مقرب بن سکتا ہے) یہی لوگ ہیں جنہیں ان کے اعمال کا دگنا صلہ ملے گا وہ بالا خانوں میں امن و سکون سے رہیں گے۔“ (سبا: ۳۷)

معلوم ہوا کہ ایمان دار جنت کے ان بالا خانوں میں دائمی اور ابدی طور پر قیام پذیر ہوں گے کیونکہ اگر ٹھکانہ عارضی ہو تو انسان کو امن و چین اور اطمینان نصیب نہیں ہو سکتا۔

۴۔ صبر کرنے والے:

امام المفسرین ابن جریر رضی اللہ عنہ نقل کرتے ہیں کہ فرعون کی بیوی (حضرت آسیہ بنت مزاحم) کو سورج (کی تپش) میں عذاب دیا گیا

پڑھے تو اللہ تعالیٰ اس کے لیے جنت میں عالی شان محل تعمیر کر دیں گے۔“

محدث البانی رحمہ اللہ نے اسے حسن لغیرہ قرار دیا ہے۔

(مسند أحمد: ۳/ ۴۳۷، السلسلة الصحيحة: ۲/ ۱۳۷)

۱۰۔ مسجد کی تعمیر:

حضرت عثمان بن عفان رضی اللہ عنہ بیان کرتے ہیں کہ رسول اللہ ﷺ نے فرمایا:

”جو شخص اللہ تعالیٰ کی رضا کی خاطر اس کا گھر (مسجد) تعمیر کرتا ہے اللہ تعالیٰ اس کی مثل جنت میں اس کے لیے گھر تعمیر فرما دیتا ہے۔“ (سنن ابن ماجہ، رقم الحدیث: ۷۳۶)



ضرورتِ رشتہ

لاہور میں رہائش پذیر خاندان کی میڈیکل کالج میں زیر تعلیم بچی عمر ۱۹ سال کے لیے صحیح العقیدہ اور اعلیٰ تعلیم یافتہ بچے کا رشتہ درکار ہے۔

والدین خود رابطہ کریں۔

فون نمبر: 0323-4310266

معلومات داخلہ برائے سعودی یونیورسٹی

وہ حضرات جنہوں نے پچھلے پانچ سالوں میں ایف اے یا اس کے مساوی، یا کسی دینی مدرسے سے العالیۃ کی سند حاصل کی ہو اور ان کی عمر ۲۳ سال سے زائد نہ ہو، یا پچھلے پانچ سالوں میں بی اے کی سند حاصل کی ہو اور عمر ۳ سال سے زائد نہ ہو۔

رابطہ: پروفیسر ڈاکٹر رانا خالد مدنی (فاضل مدینہ یونیورسٹی پی ایچ ڈی) سابق مترجم مولانا شریفہ، مسجد نبوی، مدینہ منورہ، چیئرمین ادارہ اشاعت اسلام لاہور۔ رابطہ: 0306-4476055

یہاں یہ بات بھی دلچسپی سے خالی نہیں کہ اس حدیث کی راویہ حضرت ام حبیبہ رضی اللہ عنہا فرماتی ہیں کہ جب سے میں نے یہ حدیث رسول اللہ ﷺ سے سنی ہے تب سے میں نے یہ رکعتیں نہیں چھوڑیں۔ ام حبیبہ کے شاگرد عنبسہ بن ابی سفیان نے بھی یہی بات بیان کی۔ ان کے شاگرد عمرو بن اوس نے بھی یہی بات کہی۔ ان کے شاگرد نعمان بن سالم نے بھی یہی بات بیان کی ہے۔

بلکہ عنبسہ اپنے مرض الموت میں اس حدیث کو نہایت مسرت سے بیان کرتے کیونکہ وہ زندگی بھر اس پر عمل پیرا رہے۔ (صحیح مسلم، رقم الحدیث: ۷۲۸)

۷۔ چاشت اور ظہر سے پہلے چار رکعات:

حضرت ابو موسیٰ اشعری رضی اللہ عنہ رسول اللہ ﷺ سے بیان کرتے ہیں: جس شخص نے چاشت کی چار رکعات پڑھیں اور اولیٰ (ظہر) سے پہلے چار رکعات پڑھیں اس کے لیے جنت میں محل تعمیر کر دیا جائے گا۔ (المعجم الاوسط: ۵/ ۳۷۸)

علامہ البانی رحمہ اللہ نے اس کی سند کو حسن قرار دیا ہے۔

(السلسلة الصحيحة: ۱۵/ ۴۶۱)

۸۔ صفوں کی درستی:

حضرت عائشہ رضی اللہ عنہا بیان فرماتی ہیں کہ رسول اللہ ﷺ نے فرمایا: ”جو آدمی شگاف (نماز میں صفوں کو ملاتا) بند کرتا ہے، اس کے لیے جنت میں گھر بنا دیا جاتا ہے اور اس کا درجہ بلند کر دیا جاتا ہے۔“

(علامہ البانی نے اس کی سند کو صحیح قرار دیا ہے۔)

(السلسلة الصحيحة: ۱۵/ ۵۱۵)

۹۔ سورۃ اخلاص کی تلاوت کی فضیلت:

حضرت معاذ بن انس جہنی رضی اللہ عنہ بیان کرتے ہیں کہ رسول اللہ ﷺ نے فرمایا:

”جو شخص قل هو اللہ أحد (سورۃ اخلاص) دس مرتبہ

طریقہ حج و عمرہ

فضیلۃ الشیخ علامہ محمد بن صالح عثیمین رحمۃ اللہ علیہ

ترجمہ، تقدیم و تخریج: ریاض احمد عاقب اثری

انسان ہے لیکن باطن میں اللہ ہے۔“ نعوذ باللہ من
ہذہ الخرافات .

ہمارے معاشرے میں ایسے تعصب کے مارے ہوئے لوگ بھی
موجود ہیں جو بیت الحرام میں جا کر بھی تقلید ائمہ متبوعین کو مقدم رکھتے
ہیں اور سنت رسول ﷺ کی کھلم کھلا مخالفت کرتے ہیں۔ اگر کوئی خیر
خواہ ان کو طریق محمدی کی طرف راہنمائی کی کوشش کرے تو وہ صاف
کہہ دیتے ہیں:

﴿مَا وَجَدْنَا عَلَيْهِ آبَاءَنَا﴾ [المائدہ: ۱۰۴]

اسی جذبہ خیر خواہی کے تحت راقم الحروف نے عالم عرب کے جید
عالم دین، فقیہ العصر، علامہ محمد صالح العثیمین رحمۃ اللہ علیہ کی کتاب ”صفۃ
الحج والعمرة“ کا ترجمہ کیا ہے تاکہ لوگ راہِ انحراف و ضلال
ترک کر کے راہِ اعتدال و ہدایت پر گامزن ہو جائیں اور اپنے ہر عمل
کو خلوص کے ساتھ محمد رسول اللہ ﷺ کے طریقہ کے مطابق بنالیں۔
ترجمے کے ساتھ ساتھ راقم نے اس کتابچے کی تخریج و عنوانات کا
اہتمام بھی کیا ہے اور بعض جگہ تفہیم کے لیے اضافے بھی کیے۔ اس پر
مستزاد یہ کہ آغاز میں حج کا معنی و مفہوم، فرضیت و اہمیت اور فضیلت
بیان کردی ہے تاکہ قارئین کرام طریقہ حج و عمرہ پڑھنے سے قبل حج
و عمرہ کا مفہوم اور اہمیت و فضیلت اچھی طرح ذہن نشین کر لیں۔

یہ عمل محض رضائے الہی اور اہل اسلام کے ساتھ خیر خواہی کے
جذبے سے کیا گیا ہے۔ مولائے کریم سے دعا ہے کہ وہ ہماری اس
حقیر سی کاوش کو اپنی بارگاہ میں قبول فرما کر اسے ہمارے
والدین اور ہمارے اساتذہ و شیوخ کرام کے لیے نجات کا ذریعہ

اللہ عزوجل نے مسلمانوں پر بہت سارے احکامات مقرر فرمائے
ہیں۔ ان احکامات کو بجالانے میں بندہ مومن کی اپنی کامیابی ہے۔
ان احکامات میں حج ایسا عظیم عمل بھی شامل ہے جسے ہر صاحب
استطاعت مسلمان پر فرض کیا گیا ہے۔ دین اسلام میں حج و عمرہ کی
بہت اہمیت و فضیلت ہے۔

یہاں یہ بات قابل غور ہے کہ ہمارے معاشرے میں بہت
سارے افراد دیگر عبادات کی طرح اس عظیم عبادت کے بارے میں
بھی افراط و تفریط اور تعصب کا شکار ہیں۔ بعض جدت پسند، سیکولر اور
منکرین حدیث اسے وقت اور دولت کا ضیاع قرار دے کر اس سے
راہ فرار اختیار کرتے ہیں اور کچھ ایسے بد بخت بھی ہیں جو حج کے لیے
بیت اللہ شریف کا رخ کرنا ضروری نہیں سمجھتے بلکہ وہ درباروں،
خانقاہوں، مزاروں اور آستانوں کی طرف رخت سفر باندھتے ہیں۔
مزاروں کا طواف کرتے ہیں، طواف کے بعد قربانی کرتے ہیں، سر
کے بال مونڈواتے ہیں اور مزار کی دیواروں کو بوسہ دیتے ہیں، انسا
للہ وإننا إلیہ راجعون .

بعض ایسے اجہل بھی ہیں جو پیر و مرشد کی زیارت کو حج بیت اللہ
سے افضل قرار دیتے ہیں۔ بعض شیدائیوں نے تو کہاں تک جسارت
کردی ہے۔

چاچڑ و انگ مدینہ دسے تے کوٹ مٹھن بیت اللہ
ظاہر دے وچ پیر فریدن تے باطن دے وچ اللہ
”چاچڑ (جگہ کا نام) مدینہ کی طرح ہے اور کوٹ مٹھن (جگہ کا
نام) بیت اللہ شریف کی طرح ہے۔ ہمارا پیر فرید ظاہر میں تو

بنائے، آمین یا رب العالمین۔ (ریاض احمد اثری)

حج و عمرہ کا معنی و مفہوم

۱۔ حج کا لغوی معنی:

حج کا لغوی معنی قصد و ارادہ کا ہے۔ علامہ راغب اصفہانی رحمہ اللہ لکھتے ہیں:

”حج کا اصل معنی کسی زیارت کا قصد اور ارادہ کرنا ہے۔“
(المفردات، ص: ۲۱۲۔ مزید دیکھیں: تفسیر الکشاف از زختری، ص: ۱۰۵)

حافظ ابن حجر رحمہ اللہ رقم طراز ہیں:

”لغت میں حج کا معنی ”قصد کرنے“ کا ہے اور خلیل نحوی نے فرمایا ہے کہ عظمت والی جگہ کی طرف کثرت سے قصد کرنا مراد ہے۔“ (فتح الباری: ۳/ ۴۸۲ نیز ملاحظہ فرمائیں: التعریفات للجرجانی، ص: ۵۹ والتوقیف علی مهمات التعاریف للمناوی، ص: ۲۶۸)

ب۔ حج کا شرعی معنی:

حج کے شرعی معنی کے بارے میں علامہ راغب رحمہ اللہ نے یوں لکھا ہے:

”اصطلاح شریعت میں اقامت نسک کے ارادے سے بیت اللہ کا قصد کرنے کا نام حج ہے۔“ (المفردات، ص: ۴۱۲)

حافظ ابن حجر رحمہ اللہ فرماتے ہیں:

”شریعت میں مخصوص اعمال کے ساتھ بیت الحرام کا قصد کرنے کا نام حج ہے۔“ (فتح الباری: ۳/ ۴۸۲)

علامہ جرجانی حج کا شرعی معنی بیان کرتے ہوئے لکھتے ہیں:

”اصطلاح شریعت میں مخصوص حالت کے ساتھ، مخصوص وقت میں اور مخصوص شرائط کے ساتھ بیت اللہ کا قصد و ارادہ کرنا حج کہلاتا ہے۔“ (التعریفات، ص: ۵۹ نیز ملاحظہ کریں التوقیف علی مهمات التعاریف، ص: ۲۶۸)

عمرے کا معنی و مفہوم

۱۔ عمرے کا لغوی معنی:

عمرے کا لغوی معنی زیارت ہے جیسا کہ علامہ راغب رحمہ اللہ لکھتے ہیں:

”العمرۃ: جس کا معنی زیارت ہے۔“ (مفردات القرآن، ص: ۲۶۱، نیز دیکھیں فتح الباری: ۳/ ۷۱۸)

علامہ مناوی رقم طراز ہیں:

”عمرے کا معنی: ایسی زیارت جس میں محبت و اُلفت کی آباد کاری ہو۔“

(التوقیف علی مهمات التعاریف، ص: ۵۲۷)

ب۔ عمرے کا شرعی معنی:

علامہ راغب رحمہ اللہ عمرہ کا شرعی معنی یوں اجاگر کرتے ہیں:

”اصطلاح شریعت میں حج کے علاوہ بیت اللہ کی زیارت اور طواف وسعی کرنے کو عمرہ کہا جاتا ہے۔“

(مفردات القرآن، ص: ۷۲۶)

غرض احرام باندھ کر بیت الحرام کا طواف کرنا اور صفا و مردہ کی سعی کرنے کا نام عمرہ ہے۔ عمرہ سال میں ہر وقت جائز ہے۔ اس کا وقت مخصوص نہیں جب کہ حج صرف مخصوص دنوں میں ہی ہوتا ہے۔

فرضیت و اہمیت حج و عمرہ

۱۔ فرضیت و اہمیت حج:

حج اسلام کے بنیادی ارکان میں سے ایک بنیادی رکن ہے جیسا کہ سیدنا ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا:

((بني الإسلام على خمس: شهادة أن لا إله إلا الله وأن محمد رسول الله، وإقام الصلاة، وإيتاء الزكاة، والحج، وصوم رمضان.))

(صحیح بخاری، صحیح مسلم)

”اسلام کی بنیاد پانچ چیزوں پر رکھی گئی ہے: اس بات کی گواہی دینا کہ اللہ تعالیٰ کے سوا کوئی معبود نہیں اور محمد صلی اللہ علیہ وسلم

اللہ کے رسول ہیں، نماز قائم کرنا، زکاۃ ادا کرنا، حج کرنا اور رمضان کے روزے رکھنا۔“

اس حدیث سے واضح ہوا کہ حج اسلام کا بنیادی رکن ہے۔ جب یہ بنیادی رکن ہے تو اس کی ادائیگی ہر صاحب استطاعت، عاقل، بالغ اور مسلمان (مرد و عورت) پر اسی طرح فرض ہے جس طرح پانچ وقت نماز، رمضان کے روزے اور صاحب نصاب پر زکاۃ ادا کرنا فرض ہے۔ ان سب کی فرضیت میں کوئی فرق نہیں۔ اللہ عزوجل نے صاحب استطاعت مسلمان پر حج فرض کیا ہے، اس لیے اللہ تعالیٰ قرآن مجید میں حج کرنے کی تاکید اور نہ کرنے کی وعید سنارہا ہے۔

ارشاد باری تعالیٰ ہے:

﴿وَلِلّٰهِ عَلَى النَّاسِ حُجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ﴾

[آل عمران: ۹۷]

”اللہ تعالیٰ کی طرف سے لوگوں پر یہ بات فرض ہے کہ اس گھر تک پہنچنے کی طاقت رکھنے والے اس کا حج کریں اور جس نے انکار کیا، پس اللہ جہاں والوں سے بے پروا ہے۔“

اس آیت سے عیاں ہے کہ ہر صاحب استطاعت پر حج فرض ہے۔ استطاعت کے باوجود حج نہ کرنے کو اللہ تعالیٰ نے کفر سے تعبیر کیا ہے۔ اس سے حج کی فرضیت مزید اُجاگر ہوتی ہے۔

حج بیت اللہ کو وقت اور دولت کا ضیاع سمجھنے والے جدت پسند، سیکولر، منکرین حدیث اور مادہ پرست حضرات اپنے ایمان کی خیر منائیں۔ استطاعت کے باوجود محض سستی، کاہلی کی وجہ سے اس رکن اسلام کو ترک کرنے والے جلد از جلد اس فرض کی ادائیگی کریں۔

حج کی اہمیت اس بات سے بھی روز روشن کی طرح واضح ہوتی ہے کہ رب العالمین نے قرآن مجید میں ایک بڑی سورت کا نام سورۃ الحج رکھا ہے۔ خاتم النبیین پیغمبر اسلام محمد رسول اللہ ﷺ نے اپنے فرمان عالی شان میں حج کی فرضیت یوں واضح فرمائی ہے:

((أَيُّهَا النَّاسُ! قَدْ فَرَضَ اللَّهُ عَلَيْكُمُ الْحَجَّ

فَحُجُّوا.)) (صحیح مسلم، أرقام الحديث: ۱۳۳۷/۴۱۲)

”اے لوگو! یقیناً اللہ تعالیٰ نے تم پر حج فرض کیا ہے، پس تم حج کرو۔“

قرآن وحدیث کے دلائل کی روشنی میں حج کی فرضیت واہمیت بالکل واضح ہے۔ اُن سرمایہ دار، زمین دار اور بینک بیلنس رکھنے والے مسلمانوں کو بلاعذر شرعی اسلام کے اس رکن کی ادائیگی میں تاخیر نہیں کرنی چاہیے۔ انھیں پہلی فرصت میں فریضہ حج ادا کرنا چاہیے کیونکہ وسائل میسر ہونے کے بعد حج ادا کرنے میں تاخیر کرنا ناجائز ہے، رسول اکرم ﷺ کا فرمان گرامی ہے:

((مَنْ أَرَادَ الْحَجَّ فَلْيَتَعَجَّلْ.)) (أبوداود، رقم الحديث: ۱۷۳۲ مسند أحمد: ۱/۲۲۵ اس کی سند حسن ہے۔)

”جو حج کرنا چاہے تو اسے حج جلدی کر لینا چاہیے۔“

ایک روایت میں یہ اضافہ ہے:

”نہ معلوم اسے کوئی بیماری آ لے یا کوئی اور عارضہ پیش آ جائے۔“ (ابن ماجہ، رقم الحديث: ۲۸۸۳، بیہقی: ۴/۳۴۰ شرح مشکل الآثار للطحاوی، رقم الحديث: ۶۰۳۰، عبد بن حمید، رقم الحديث: ۷۲۰ اس کی سند حسن ہے۔)

ب۔ اہمیتِ عمرہ:

دین اسلام میں عمرے کی بھی بہت اہمیت ہے اگرچہ اس کے وجوب اور عدم وجوب میں اختلاف ہے۔ فقہائے محدثین کرام کی ایک جماعت عمرے کے وجوب کی قائل ہے۔ جن میں امام شافعی، امام احمد بن حنبل، امام اسحاق بن راہویہ، امام سفیان ثوری رحمہم اللہ ذکر ہیں۔ (نیل الأوطار: ۲۸۶/۴)

امام بخاری رحمہ اللہ نے بھی عمرہ کے وجوب کو اختیار کیا ہے۔ انھوں نے اپنی ”صحیح“ میں ”باب وجوب العمرة“ قائم کیا ہے جب کہ

اور عمرہ ہے۔“ (مسند أحمد: ۱/ ۱۶۵، سنن ابن ماجہ، رقم الحدیث: ۲۹۰۱ اس کی سند صحیح ہے۔)

۴: سیدنا ابن عمر رضی اللہ عنہما فرماتے ہیں:

”ہر ایک پر حج اور عمرہ (واجب) ہے۔“

(صحیح بخاری، رقم الحدیث: ۱۷۷۳)

امام بخاری رحمہ اللہ وغیرہ نے ابن عمر رضی اللہ عنہما کے اس قول سے عمرہ کے وجوب پر استدلال کیا ہے۔

۵: سیدنا ابن عباس رضی اللہ عنہما سے مروی ہے کہ عمرہ کے وجوب کا قرینہ قرآن میں موجود ہے:

﴿وَاتِمُوا الْحَجَّ وَالْعُمْرَةَ لِلَّهِ﴾ [البقرة: ۱۹۶]

(صحیح بخاری، رقم الحدیث: ۱۷۷۳)

ان مذکورہ دلائل کو ذکر کرنے کے بعد محدث مبارک پوری رحمہ اللہ نے لکھا ہے:

”والظاهر: هو وجوب العمرة.“

”ظاہر یہی ہے کہ عمرہ واجب ہے۔“

علامہ شمس الدین عظیمی رحمہ اللہ نے تین وجوہ سے عمرے کے وجوب کے دلائل کو عدم وجوب کے دلائل پر ترجیح دی ہے۔ (شائقین حضرات أضواء البيان: ۱۵/ ۲۵۱، نیز مرعاة المفاتيح: ۱۸/ ۴۰۷ کا مطالعہ فرمائیں) فضیلت حج و عمرہ:

دین اسلام میں حج اور عمرے کی بہت فضیلت ہے:

۱: رسول اکرم صلی اللہ علیہ وسلم نے فرمایا:

”جو بندہ اللہ کے لیے حج کرے اور اس دوران جماع اور فسق و فجور کی باتوں سے اجتناب کرے تو وہ گھریوں واپس لوٹتا ہے جیسا کہ وہ اپنی ولادت کے روز تھا۔“ (صحیح بخاری، رقم الحدیث: ۱۵۲۱، ۱۸۱۹، صحیح مسلم، رقم الحدیث: ۴۳۸، ۱۳۵۰)

۲: نبی کریم صلی اللہ علیہ وسلم سے پوچھا گیا کہ سب سے افضل عمل کون سا ہے؟

آپ صلی اللہ علیہ وسلم نے فرمایا: ”اللہ تعالیٰ اور اس کے رسول پر ایمان

احناف اور مالکیہ کے نزدیک عمرہ واجب نہیں ہے۔

عمرے کے قائلین درج ذیل دلائل دیتے ہیں:

۱: بنو عامر کے ایک شخص ابوزین نے بیان کیا ہے کہ انھوں نے

پوچھا: اے اللہ کے رسول صلی اللہ علیہ وسلم! ”میرے والد بہت بوڑھے ہیں اور وہ حج و عمرہ کی طاقت نہیں رکھتے اور نہ ہی سواری پر سوار ہو سکتے ہیں تو اس کے جواب میں رسول اللہ صلی اللہ علیہ وسلم نے فرمایا:

((حج عن أبيك واعتمر.)) (أبوداود، رقم

الحدیث: ۱۸۱۰، ترمذی، رقم الحدیث: ۹۳۰،

نسائی، رقم الحدیث: ۲۶۲۱، ۲۶۳۷)

”اپنے باپ کی طرف سے حج کرو اور عمرہ بھی کرو۔“

اس مندرجہ بالا حدیث سے عمرے کے وجوب پر استدلال کیا گیا ہے بلکہ امام احمد بن حنبل رحمہ اللہ سے منقول ہے کہ عمرہ کے واجب ہونے میں اس سے بڑھ کر عمدہ اور صحیح حدیث کوئی اور نہیں ہے۔ (نیل الأوطار: ۴/ ۲۸۶، تحفة الأحوذی شرح جامع الترمذی: ۱۳/ ۸۱۰)

۲: حدیث جبرائیل مشہور و معروف حدیث ہے۔ اس میں سیدنا

جبرائیل علیہ السلام رسول اللہ صلی اللہ علیہ وسلم سے اسلام، ایمان، احسان اور علامات قیامت کے بارے سوال کرتے ہیں۔ اس حدیث کی ایک روایت میں درج ذیل الفاظ مروی ہے:

((وتحج وتعتمر.)) (دارقطنی: ۲/ ۳۵۶،

۲۶۸۲ وقال: إسناده ثابت صحيح، وبيهقي: ۱۴/ ۳۵۰

اس کی سند صحیح ہے۔)

”تو حج اور عمرہ کرے۔“

اس حدیث سے بھی حج کی طرح صاحب استطاعت پر عمرے کے وجوب پر استدلال کیا گیا ہے۔

۳: سیدہ عائشہ رضی اللہ عنہا فرماتی ہیں کہ میں نے رسول اللہ صلی اللہ علیہ وسلم سے

پوچھا: کیا عورتوں پر جہاد (فرض) ہے؟ آپ صلی اللہ علیہ وسلم نے فرمایا: جی

ہاں، ان پر جہاد (فرض) ہے لیکن اس میں قتال نہیں ہے، وہ حج

نسائی، رقم الحديث: ۲۶۳۲ اس کی سند صحیح ہے۔
۸: سیدنا ابو ہریرہ رضی اللہ عنہ سے مروی ہے کہ میں نے رسول اللہ ﷺ کو فرماتے ہوئے سنا:

”تین قسم کے لوگ مجاہد، حاجی اور عمرہ کرنے والے اللہ تعالیٰ کے مہمان ہوتے ہیں۔“ (نسائی، رقم الحديث: ۳۱۲۳ والبیہقی فی شعب الإیمان، رقم الحديث: ۴۱۰۳ وصححه ابن خزيمة وابن حبان والحاكم علی شرط مسلم)

۹: سیدنا ابن عباس بیان کرتے ہیں کہ رسول اللہ ﷺ نے فرمایا: ”رمضان میں عمرہ کرنا (ثواب کے اعتبار سے) حج کے برابر ہے۔“ (بخاری، رقم الحديث: ۱۷۸۲، مسلم، رقم الحديث: ۱۲۵۶)

ان مذکورہ فضائل کے علاوہ حج و عمرہ کے اور مزید فضائل کتب احادیث میں مروی ہیں۔ ہم نے طوالت کے ڈر سے اختصار سے کام لیا ہے۔ اللہ کریم ہمیں حج و عمرے کی اہمیت و فضیلت پڑھ کر اس کی طرف رغبت کرنے کی توفیق بخشے اور قرآن و حدیث کے مطابق حج و عمرہ ادا کرنے کی ہمت نصیب فرمائے، آمین یا رب العالمین۔

(باقی آئندہ)



محمدی دائمی اوقات نماز

محمدی کیسٹ اینڈ سی ڈی سنٹر ایوان علم پلازہ اردو بازار، لاہور سے محمدی دائمی اوقات نماز کا کیلنڈر مفت دستی حاصل کریں۔ بہ ذریعہ ڈاک منگوانے کے لیے دس روپے کا ڈاک ٹکٹ روانہ کریں۔

(محمد جاوید محمدی، کیسٹ اینڈ سی ڈی سنٹر، لاہور)

لانا۔“ پوچھا گیا: اس کے بعد کون سا؟ فرمایا: اللہ کی راہ میں جہاد کرنا۔ پوچھا گیا: اس کے بعد کون سا؟ آپ ﷺ نے فرمایا: ”حج مقبول۔“ (صحیح بخاری، رقم الحديث: ۱۵۱۹، صحیح مسلم، رقم الحديث: ۸۳)

۳: جناب محمد ﷺ نے سیدنا عمرو بن عاص رضی اللہ عنہ سے فرمایا:

”عمرو! کیا تمہیں معلوم ہے کہ اسلام قبول کرنے سے انسان کے سابقہ گناہ معاف ہو جاتے ہیں اور ہجرت گزشتہ تمام گناہوں کا کفارہ ہے اور حج کرنے سے پچھلے تمام گناہ ختم ہو جاتے ہیں۔“ (صحیح مسلم، رقم الحديث: ۱۲۱)

۴: سیدنا ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

”حج مبرور کا بدلہ جنت ہی ہے۔“ (بخاری، رقم الحديث: ۱۷۷۳، مسلم، رقم الحديث: ۱۳۴۹)

۵: سیدہ عائشہ رضی اللہ عنہا سے روایت ہے کہ انھوں نے کہا: اے اللہ کے رسول ﷺ! ہم یہ سمجھتی ہیں کہ جہاد کرنا سب سے افضل عمل ہے تو کیا ہم جہاد نہ کریں؟ آپ ﷺ نے فرمایا: ”سب سے افضل جہاد حج مبرور ہے۔“

(صحیح بخاری، رقم الحديث: ۱۵۲۰)

۶: سیدنا ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

”عمرہ دوسرے عمرے تک کے درمیانی وقفے میں ہونے والے (صغیرہ) گناہوں کا کفارہ ہے اور حج مقبول کی جزا جنت ہی ہے۔“ (بخاری، رقم الحديث: ۱۷۷۳، مسلم، رقم الحديث: ۴۳۷، ۱۳۴۹)

۷: سیدنا ابن مسعود رضی اللہ عنہ بیان فرماتے ہیں کہ رسول اللہ ﷺ نے فرمایا:

”حج اور عمرہ پے در پے (ایک دوسرے کے بعد) کرو کیونکہ وہ فقیری اور گناہوں کو اس طرح ختم کر دیتے ہیں جس طرح بھٹی لوہے، سونے اور چاندی کی میل دور کر دیتی ہے۔ اور حج مقبول کی جزا صرف جنت ہی ہے۔“ (ترمذی، رقم

الحديث: ۸۱۰ وقال: حسن صحيح غريب،

ابو عبد اللہ حارث بن اسد محاسبی رحمہ اللہ

محمد اشرف جاوید بن صدیق، فیصل آباد

حارث بن اسد محاسبی کی ولادت بغداد میں ہوئی۔ ان کی ولادت کا سن تو محفوظ نہیں رہ سکا مگر ان کی وفات سال ۲۴۳ھ میں بغداد شہر میں ہوئی۔ نفس کے بہ کثرت محاسبہ کی وجہ سے ان کو محاسبی کے نام سے یاد کیا جاتا ہے۔ ویسے بھی اسلام میں ریاضت و عبادت کو، جو سنت کے مطابق ہو، ایک مقام حاصل ہے۔ صحابہ کرام رضی اللہ عنہم اور دیگر محدثین رحمہم کے واقعات دنیا والوں کے لیے مشعل راہ ہیں۔ آج دنیا میں مسلمانوں کی ذلت کا سبب اسلام سے روگردانی ہے۔ اس کے باوجود لوگ سنت کے احیاء اور بدعات کے خلاف مصروف عمل ہیں۔ محاسبی کے متعلق لکھا ہے کہ وہ فقہ، حدیث اور علم کلام و تصوف میں مسلمانوں کے امام تھے۔

یہ موصوف امام احمد بن حنبل اور امام ابو زرعمہ رضی اللہ عنہما کے معاصر ہیں۔ امام احمد بن حنبل نے ان کے نیک امور کی تحسین کی اور علم کلام کے شغل کو ناپسند فرمایا۔ اس کے باوجود ان کی زندگی کے واقعات آج کی بے خبر دنیا کے لیے آب حیات ہیں۔

محاسبی عام صوفیاء کی طرح نہ تھے۔ وہ صاف ستھری زندگی اور اچھے مکان میں رہائش رکھتے تھے، جیسا کہ ابو نصر طوسی بیان کرتے ہیں:

”کان لحارث دار حسن و ثياب نظاف .“

(کتاب اللمع، ص: ۴۹۵)

”حارث عمدہ مکان اور اچھے کپڑے رکھتے تھے۔“

وہ جامد صوفیاء کے سخت خلاف تھے۔ ایک دن حارث محاسبی کے مکان پر ابو حمزہ صوفی تشریف لائے۔ حارث کے مکان میں ایک بکری تھی۔ اچانک وہ زور زور سے آواز نکالنا شروع ہو گئی۔ ابو حمزہ کو وجد آ گیا مگر حارث کو اس بات پر سخت غصہ آیا اور کہا: یہ حرکت انتہائی

نازبیا ہے، اس سے توبہ کرو وگرنہ ذبح کر دوں گا۔

(وفیات الاعیان: ۱/۳۹۵)

اس واقعہ سے ظاہر ہوتا ہے کہ وہ صوفیاء کی حرکات و سکنات سے کس قدر دور تھے۔ وہ صرف صوفی نہ تھے بلکہ علم دین سے بھی بہرہ ور تھے۔ امام ذہبی نے لکھا ہے کہ ان کی زہد و ورع کے باب میں کافی تصانیف ہیں اور وہ فرقہ معترکہ اور روافض کا رد کیا کرتے تھے۔

(سیر أعلام النبلاء: ۱۱۰/۱۲)

اور انھوں نے اپنے والد کی وراثت اس لیے نہ لی کہ ان کے والد قدری تھے۔ (تاریخ بغداد: ۲۱۱/۸)

بلکہ ابن خلکان نے لکھا ہے کہ حارث محاسبی کو ستر ہزار درہم باپ کی میراث سے حصہ مل رہا تھا مگر انھوں نے ایک پیسہ بھی نہ لیا کیونکہ ان کا باپ قدری تھا۔ (شذرات الذہب: ۱۰۳/۲، سیر اعلام النبلاء: ۱۱۰/۱۲، تاریخ بغداد: ۲۱۱/۸)

علم کلام اس دور میں انتہائی مروّج تھا۔ بعض لوگوں نے اس کے ذریعے اسلام کی خدمت کرنی چاہی مگر ناکام رہے۔ خود ان کا بیان ہے کہ جب میں نے کتاب المعرفة تحریر کی تو مجھے یہ احساس ہوا کہ آج تک کسی نے ایسی کتاب نہیں لکھی۔ ایک روز میں شاداں و فرحان اس کا مطالعہ کر رہا تھا کہ ایک نوجوان بوسیدہ کپڑوں والا مکان میں داخل ہوا، سلام کرتے ہی معرفت الہی کے متعلق سوال کیا کہ اللہ تعالیٰ کا حق مخلوق پر ہے یا مخلوق کا حق اللہ پر ہے؟ میں نے جواب دیا: اللہ کا حق مخلوق پر ہے۔ سائل نے کہا: پھر تو اللہ جل شانہ کو خود اس مسئلے کی تفصیل بیان کرنی چاہیے تھی تاکہ مخلوق کو معرفت خداوندی کا صحیح علم ہوتا۔ میں نے کہا: نہیں مخلوق کا حق اللہ پر ہے۔ سائل نے کہا: اللہ

کو مخلوق کی اصلاح کا ذریعہ بنا دیتا ہے اور جب کوئی انسان گمراہی میں مبتلا ہوتا ہے اللہ تعالیٰ اس کو لوگوں کی گمراہی کا سبب بنا دیتا ہے۔

۹: عبودیت کا مطلب یہ ہے کہ اپنے نفس کے اختیار کا خیال ہی نہ رہے، یعنی تم سمجھنے لگو کہ میں اپنے نفع اور نقصان کا مالک نہیں ہوں۔

۱۰: اخلاص کا مطلب یہ ہے کہ اپنے اور اللہ تعالیٰ کے درمیان مخلوق کا واسطہ نکال دیا جائے اور یاد رکھو نفسِ انسانی بھی ایک بُری مخلوق ہے۔ جب تک نفسانیت کو عمل سے خارج نہ کرو گے اخلاص پیدا نہ ہوگا۔

۱۱: جو باطن کے لیے مجاہدہ کرتا ہے اللہ تعالیٰ اس کو حسن معاملہ کی توفیق دیتا ہے اور جو حسن معاملہ اور باطنی مجاہدہ دونوں سے بہرہ ور ہو گیا اللہ تعالیٰ اس کو وصول الی اللہ کی نعمت سے سرفراز فرماتا ہے:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾

[العنکبوت: ۶۹]

۱۲: تین باتیں نایاب بلکہ کم یاب ہیں:

(۱)..... حسن ظاہری پاک دامنی کے ساتھ۔

(۲)..... حسن خلق دیانت داری کے ساتھ۔

(۳)..... بھائی چارہ دوستی اور امانت داری کے ساتھ۔ (تاریخ

بغداد: ۲۱۲/۸، شذرات الذہب: ۱۰۳/۲، وفیات الاعیان: ۵۷/۲، حلیۃ

الاولیاء: ۱۰۳/۱۰، معارف: دسمبر ۱۹۶۷ء، ص: ۴۱۳)



ضرورت رشتہ

لڑکا عمر ۲۶ سال، خوب صورت و خوب سیرت، ذاتی کاروبار، رحمانی برادری کے لیے بینڈسم، ہم پلہ لڑکی کا رشتہ چاہیے۔

(عبداللہ کی اظہر: 0332-7192695)

پاک ظلم کرنے سے بری ہے، یعنی جو بات انسانی دسترس سے باہر ہے اس کا حکم نہیں دیتا۔

اس کے بعد مسائل چلا گیا میں نے فوراً کتاب المعرفۃ کو پانی سے دھو دیا اور عہد کیا کہ آئندہ معرفت میں کلام نہیں کروں گا۔ (طبقات الکبریٰ للشعرانی: ۱۶۴/۱۔ معارف انڈیا، دسمبر ۱۹۶۷ء، ص: ۴۱۲)

اس لیے امام احمد بن حنبل رحمہ اللہ ان کو ناپسند کرتے تھے اور ان کے زہد و تقویٰ کی تعریف کرتے۔ (تاریخ بغداد: ۲۱۴/۸)

اس کے باوجود حارث محاسبی کے اقوال و ملفوظات حکمت سے بھرپور ہیں۔ چند ایک کا ذکر کیا جاتا ہے:

۱: ہر چیز کا جوہر ہوتا ہے، انسان کا جوہر اُس کی عقل ہے اور عقل کا جوہر توفیق خداوندی ہے۔

(سیر أعلام النبلاء: ۱۱۱/۸، تاریخ بغداد: ۲۱۳/۸)

۲: امت محمدیہ کے بہترین لوگ وہ ہیں جن کو آخرت کی فکر دنیا سے غافل نہ کرے اور دنیا کا لالچ آخرت سے غافل نہ کرے۔

۳: حسن خلق کا مطلب ہے اذیت کو تحمل سے برداشت کرنا، غصہ کم کرنا اور بیٹھے بولنا۔

۴: جس نے اللہ تعالیٰ کی نعمت کا شکر ادا نہ کیا اس نے اپنی بربادی کو خود دعوت دی۔

۵: ہر زاہد کا زہد اس کی معرفت کے اعتبار سے ہوتا ہے اور معرفت عقل کے اور عقل قوت ایمانی کے تناسب سے ہوتی ہے۔

(سیر أعلام النبلاء: ۱۱۱/۱۲)

۶: ظالم نادم ہوتا ہے، خواہ لوگ اس کی مدح سرائی کریں۔ مظلوم خوش ہوتا ہے، خواہ لوگ اس کی مذمت کریں۔ قانع مال دار ہوتا ہے، خواہ بھوکا رہے اور لالچی فقیر ہوتا ہے چاہے دولت کا مالک ہو۔

۷: جو اپنے باطن کو اخلاق سے سدھار لیتا ہے اللہ تعالیٰ اس کے ظاہر کو اتباع سنت سے آراستہ کر دیتا ہے۔

۸: جب انسان صلاح و تقویٰ سے آراستہ ہوتا ہے تو اللہ تعالیٰ اس

فضیلۃ الشیخ محمود احمد غنصفر رحمہ اللہ

حبیب اللہ فیصل، اسلام آباد

ملت علامہ احسان الہی ظہیر رحمہ اللہ اور ان کے رفقاء کی دعوت کا اہتمام فرمایا۔ راقم کو کھانا پیش کرنے کا شرف حاصل ہوا۔ کھانے میں خاص ڈش روسٹ مچھلی تھی۔ اختتامِ طعام پر روپڑی صاحب فرمانے لگے کہ آج تو مولانا نے اپنے والد محترم کی یاد تازہ کردی اور پھر ان کے بے شمار مناقب بیان فرمائے۔ استاد محترم ۱۹۴۵ء میں لدھیانہ کے ایک گاؤں پوت میں پیدا ہوئے۔

تقسیم ہند کے بعد اپنے خاندان کے ہمراہ فیصل آباد کے نواحی گاؤں چک نمبر ۳۹ ج ب میں آباد ہوئے۔ اس وقت استاد ذی وقار کی عمر صرف دو برس تھی۔ ابتدائی تعلیم گاؤں کے سکول سے حاصل کی، پھر والد محترم کی خواہش پر دینی علوم کے حصول کے لیے فیصل آباد کی معروف درس گاہ جامعہ سلفیہ کا انتخاب کیا۔ آپ کے بڑے بھائی ڈاکٹر عبدالشکور، جو آپ کو اپنے بچوں سے زیادہ عزیز رکھتے تھے، جامعہ سلفیہ لے جانے اور چھٹی والے دن واپس لانے کی ذمہ داری نبھایا کرتے تھے اور آپ کا خاص خیال رکھتے۔ وہ آپ کی ہر خواہش پوری کرتے تاکہ آپ تعلیم کا سلسلہ ذوق و شوق سے جاری رکھ سکیں۔ آپ نے اُس وقت کی نابغہ روزگار شخصیات سے کسب فیض کیا۔ ان عظیم المرتبت شخصیات میں مولانا عبدالغفار حسن کا نام سرفہرست ہے۔ تعلیم مکمل کرنے کے بعد ۱۹۶۵ء میں تدریسی خدمات کا آغاز جامعہ تعلیمات اسلامیہ سے کیا۔ مسلسل پانچ سال استاد کی حیثیت سے خدمات سرانجام دیتے رہے۔ آپ رحمہ اللہ اپنے ایک مضمون ”میرے مشفق استاد“ میں رقم طراز ہیں:

”جامعہ تعلیمات اسلامیہ کے بانی محترم جناب حکیم عبدالرحیم اشرف اور معمار اوّل محترم مولانا عبدالغفار حسن مرحوم دونوں

بچھڑا وہ اس ادا سے کہ رُت ہی بدل گئی
اک شخص سارے شہر کو ویران کر گیا
اس کون و مکاں میں بے شمار لوگ آئے اور اپنا وقت پورا کر کے
رخصت ہو گئے۔ ان میں کچھ ایسے عظیم المرتبت لوگ بھی تھے جو رہتی
دنیا تک اپنے اُن مٹ نفوش چھوڑ گئے۔ ان عالی قدر ہستیوں میں
ایک نام میرے مشفق استاد فضیلۃ الشیخ محمود احمد غنصفر رحمہ اللہ کا بھی ہے
جنہوں نے رحمت ایزدی سے صحابہ کرام رضی اللہ عنہم کی مدح و ستائش میں
ان کی مختصر سرگرمیوں کا تذکرہ اپنے اسلوب خاص میں ادب و جمال
کے سانچے میں ڈھلے ہوئے الفاظ میں کیا اور اُن کی دلائل و براہین اور پُر آواز
معلومات سیرت مرتب کی۔ مناقب اہل بیت، مناقب خلفائے
راشدین، مناقب عشرہ مبشرہ اور دیگر بہت سے صحابہ کرام رضی اللہ عنہم کے
مناقب کو تحریر میں لائے اور مداح صحابہ کے لقب سے ملقب ہوئے۔
آپ اخلاص، تقویٰ، توکل، صبر و تحمل، فہم و فراست اور علم و بصیرت سے
آراستہ تھے۔ آپ نے نہایت پاکیزہ ماحول میں تربیت حاصل کی۔
آپ کے والد محترم غلام محمد لدھیانہ کے معروف تاجر تھے۔ اُن کا شمار
اشراف ہند میں ہوتا تھا۔ علمائے اہل حدیث سے بے پناہ محبت و
اُلفت رکھتے تھے۔ جب کبھی لدھیانہ میں کسی جلسے کا اہتمام کیا جاتا تو
مجلس کے تمام شرکاء کے قیام و طعام کا انتظام خود فرماتے۔ اکثر علمائے
کرام کی دعوت کا اہتمام کیا کرتے تھے۔ عظیم مناظر مولانا عبدالقادر
روپڑی رحمہ اللہ، اکثر ان کی سخاوت اور علمائے کرام سے عقیدت کا تذکرہ
فرمایا کرتے تھے۔

۱۹۸۵ء کا واقعہ ہے، اس وقت راقم کی عمر ۱۶ برس تھی۔ استاد محترم
نے مولانا عبدالقادر روپڑی رحمہ اللہ، قاری عبدالحفیظ فیصل آبادی، خطیب

شخصیات نے نہایت اخلاص کے ساتھ موجودہ دور کے تقاضوں کو ملحوظ خاطر رکھتے ہوئے جامعہ تعلیمات اسلامیہ کی بنیاد رکھی اور اس کے لیے جو نصاب تعلیم ترتیب دیا گیا اس کی تدریس کے لیے مولانا بشیر سیالکوٹی، مولانا سلیم اللہ کیرپوری، قاری عبدالحجید صاحب راجہ جنگ، قاری نور الہی اور راقم الحروف کو نام زد کیا گیا۔ جامعہ تعلیمات اسلامیہ جناح کالونی میں ایک کرائے کی بلڈنگ میں واقع تھا جس کے ساتھ والی بلڈنگ میں زرعی ترقیاتی بنک تھا۔ ۱۹۶۷ء میں ایک صبح بینک کے چوکیدار نے جامعہ تعلیمات اسلامیہ کے اساتذہ کو گولی کا نشانہ بنایا جس میں مولانا بشیر سیالکوٹی، محترم جناب نیک محمد اور راقم الحروف اس گولی کی زد میں آئے۔ مولانا محمد بشیر سیالکوٹی اور راقم الحروف تو زخمی ہو کر گر پڑے جب کہ محترم نیک محمد صاحب موقع پر شہید ہو گئے۔ ہم دونوں کچھ عرصہ ہسپتال میں گزارنے کے بعد صحت یاب ہو کر مصروف عمل ہو گئے۔ مولانا محمد بشیر سیالکوٹی صاحب نے صرف، نحو اور جدید عربی زبان کے لیے نہایت عمدہ نصابی کتابیں قلم بند کیں جو بعض تعلیمی اداروں کے تعلیمی نصاب میں شامل ہیں۔ اور راقم الحروف صحابہ، صحابیات، تابعین، تابعیات، انبیائے علیہ السلام، نساء الانبیاء، حاشیہ قرآن مجید اور حدیث کی دو کتابوں ضیاء الکلام شرح عمدۃ الاحکام اور ضیاء الاسلام ترجمہ کتاب الامام (از علامہ ابن دقیق العید) کو قلم بند کرنے کی سعادت حاصل کی۔“

استاذ ذی وقار فرماتے ہیں:

”جب بھی جامعہ تعلیمات اسلامیہ کا یہ دور یاد آتا ہے اسی وقت ذہن میں یہ خیال ابھرتا ہے۔

ہمارا خون بھی شامل ہے ترمین گلستاں میں

ہمیں بھی یاد کر لینا چمن میں جب بہار آئے

واقعاً اس گلشن میں جب بہار آئی تو محترم عبدالرحیم اشرف

مرحوم کے بیٹوں زاہد اشرف اور حامد اشرف نے یاد رکھا۔ انھوں نے جب جامعہ کے اساتذہ کو اشرف گولڈ میڈل دینے کا فیصلہ کیا تو عزیزم حامد اشرف صاحب کا مجھے فون موصول ہوا اور یہ خوش خبری سنائی کہ جامعہ تعلیمات کی انتظامیہ نے گولڈ میڈل کے لیے آپ کا نام بھی تجویز کیا ہے۔ لیکن میں اس وقت بہ عارضہ فالج ہسپتال میں تھا، میں نے اپنے بیٹے ضیاء الرحمن کو بھیجا۔ اس نے نیابتاً اشرف گولڈ میڈل وصول کیا۔“

علاوہ ازیں ۱۹۷۴ء تا ۱۹۹۴ء استاد ذی قدر نے سعودی عرب کے وزارت مذہبی امور میں بیس برس ملازمت کی۔ اس دوران خطابت کی خدمت بھی سرانجام دیتے رہے۔ انداز بیان نہایت دلآویز اور اثر انگیز تھا۔ حُسن بیان کا اندازہ اس بات سے لگائیے کہ آپ کے منبر پر تشریف آوری سے پہلے ہی مسجد کچھا کچھ بھر جاتی تھی۔ اذان کی ذمہ داری راقم کے سپرد تھی۔ اذان دینے کے بعد جب میں پلٹ کر دیکھتا تو لوگوں کا ایک جم غفیر پاتا۔ خطبہ جمعہ شروع ہونے سے پہلے ہی مسجد تنگی داماں کا شکوہ کرنے لگتی۔

مسجد مزمل تمام تر وسعتوں کے باوجود تنگ پڑ جاتی اور لوگوں کو باہر سڑک پر نماز پڑھنا پڑتی۔ کم و بیش بیس ہزار لوگ ادائیگی جمعہ کے لیے حاضر ہوتے۔ نماز کی ادائیگی کے بعد گھنٹوں لوگ حلقہ بنائے ہوئے آپ سے مسائل پوچھتے۔ اکثر اسی حالت میں نماز عصر کا وقت ہو جاتا۔ آپ نماز عصر ادا کر کے تشریف لے جاتے۔

ذاتی کوشش سے استاد مکرم نے مندرجہ ذیل مساجد تعمیر کروائیں:

۱: مسجد مزمل اہل حدیث، بند روڈ، لاہور۔

۲: مسجد ریاض الجنۃ اہل حدیث، گوشہ احباب، لاہور۔

۳: مسجد انوار رحمت اہل حدیث، چک نمبر ۳۹ ج ب، فیصل آباد۔

۴: مسجد جنت الفردوس اہل حدیث، منصور آباد، شیخوپورہ۔

آپ جہاں بھی جاتے اللہ کے گھر کی تعمیر کو سب سے زیادہ اہمیت دیتے۔ یہی وجہ ہے جب دنیا سے رخت سفر باندھا تو آپ کا کوئی

ذاتی گھر نہ تھا لیکن اللہ کے تمام گھر آباد تھے۔ تمام مساجد جماعت کی تحویل میں دے دیں۔

خدمات:

- ✽ صحافت کے سلسلے کی تگ و تاؤ اور دیگر خدمات ایک نظر میں:
- کچھ عرصہ ہفت روزہ اہل حدیث (لاہور) میں خدمات سر انجام دیں۔
- ایک سال ماہنامہ ”الہدرا سلامیہ“ کی ادارت کی۔
- ایک سال ہفت روزہ ”تنظیم اہل حدیث“ کے مدیر رہے۔
- ۱۹۸۷ء میں ہفت روزہ ”اہل حدیث“ کا ضخیم حرمین شریفین نمبر شائع کیا جس میں اس موضوع کے مختلف پہلوؤں پر متعدد اہل علم کے عربی اور اردو مضامین شائع کیے گئے۔ اس نمبر نے بے حد مقبولیت حاصل کی۔

- ہفت روزہ ”اہل حدیث“ کا شاہ خالد نمبر شائع کیا۔
- مجلہ ”دعوة الحق“ کا کویت نمبر شائع کیا جو تین سو صفحات پر مشتمل ہے۔ اس نمبر میں کویت کے متعلق عربی اور اردو میں مضامین شائع کیے گئے۔
- مجلہ ”دعوة الحق“ کا نجد و حجاز نمبر شائع کیا جو کہ پانچ سو صفحات پر مشتمل ہے۔ اس ضخیم نمبر میں سعودی عرب کے بارے میں بہت سے معلومات افزا مضامین اشاعت پذیر ہوئے۔
- ایک سال تک ریڈیو پاکستان (لاہور) میں مختلف موضوعات پر تقاریر کا سلسلہ جاری رہا۔

- کوٹ لکھپت جیل اور کمپ جیل اچھرہ کے قیدیوں میں کئی مرتبہ آپ نے درس دیے اور ان کی اصلاح کا باعث بنے۔
- ✽ خدمت حدیث، خدمت قرآن اور خدمت سیرت صحابہ رضی اللہ عنہم ملاحظہ فرمائیے:

۱: ضیاء الکلام شرح عمدة الاحکام

۲: عمدة الاحکام (ترجمہ و تبویب)

۳: ضیاء الاسلام (ترجمہ کتاب الامام از ابن دقیق العید)

۴: احادیث قدسیہ

۶: احادیث نبویہ

۸: حیات صحابیات کے درخشاں پہلو

۹: حیات تابعین کے درخشاں پہلو

۱۰: جرنیل صحابہ رضی اللہ عنہم

۱۱: حکمران صحابہ رضی اللہ عنہم

۱۲: مبشر صحابہ رضی اللہ عنہم

۱۳: شہسوار صحابہ رضی اللہ عنہم

۱۴: گلشن رسالت کے مہکتے پھول

۱۵: گلشن رسالت کی مہکتی کلیاں

۱۶: حیات صحابیات (داستانیں، نصیحتیں، عبرتیں)

۱۷: صحابیات طبیات

۱۸: صحابیات مہشرات

۱۹: خواتین اہل بیت

۲۰: عہد تابعین کی جلیل القدر خواتین

۲۱: سمیر المومنات

۲۲: نساء الانبیاء علیہم السلام

۲۳: حیات الانبیاء علیہم السلام

۲۴: نبیوں کے قصے

۲۵: قصص النساء فی القرآن الکریم

۲۶: زوجات الرسول ﷺ و رضی اللہ عنہن

۲۷: زوجات الصحابہ رضی اللہ عنہم

۲۸: کتاب الکبائر

۲۹: رمضان؛ ماہ غفران

۳۰: اصول الدین

۳۱: مسلم معاشرہ قرآن و سنت کی روشنی میں

۳۲: شمائل محمدیہ

۳۳: حج و عمرہ قرآن و سنت کی روشنی میں

۳۴: سیکرٹ نوشی

۳۵: عید میلاد النبی کی شرعی حیثیت

۳۶: فضائل قرآن

۴۶: جرنیل صحابہ رضی اللہ عنہم (انگلش)

۴۷: صحابیات مبشرات رضی اللہ عنہن (انگلش)

۴۸: سورة الفاتحة (تفسیر)

۵۰: سورة النور (تفسیر)

۵۱: سورة الحجرات (تفسیر)

۵۲: علماء صحابہ رضی اللہ عنہم

۵۳: محدث صحابہ رضی اللہ عنہم (زیر طبع)

۵۴: مؤذن صحابہ رضی اللہ عنہم (زیر طبع)

ہمیں خبر ہے ہم ہیں چراغِ آخر شب

ہمارے بعد اندھیرا نہیں اجالا ہے

استاد محترم! حقیقتاً ایسے اجالے کا اہتمام فرما گئے جو رہتی دنیا تک تاریک دلوں کو منور کرتا رہے گا۔ جب تک لوگ صحابہ رضی اللہ عنہم کی ان سیرتوں کا مطالعہ کرتے رہیں گے اپنے دلوں کو نورِ ایمان سے منور کرتے رہیں گے۔

آپ کی والدہ محترمہ آپ سے بے پناہ محبت کرتی تھیں۔ میں جب بھی دادی جان سے شرفِ ملاقات کے لیے گاؤں جاتا گھنٹوں ان کے پاس بیٹھتا۔ قرآن کی تلاوت سنتا۔ جب تلاوت قرآن سے فارغ ہوتیں تو آپ کے متعلق اہم واقعات سے آگاہ فرماتیں۔ ایک دفعہ اپنا ایک اہم خواب بیان فرمانے لگیں۔ فرماتی ہیں کہ جب میرا یہ عظیم بیٹا پیدا ہوا تو مجھے اکثر ایک ہی خواب تسلسل کے ساتھ آتا رہا۔ کیا دیکھتی ہوں ایک ستارا ہے جو میرے دائیں پاؤں کے انگوٹھے پر جگمگا رہا ہے۔ میں اپنے ہاتھ سے اُسے چھپانے کی کوشش کرتی ہوں تو وہ ہاتھ کے اوپر چمکنے لگتا ہے۔ کبھی خواب دیکھتی ہوں کہ ستارا میرے ہاتھ کی پشت پر چمک رہا ہے جب دوسرا ہاتھ اُس کے اوپر رکھتی ہوں تو ستارا دوسرے ہاتھ پر چمکنے لگتا ہے۔ جب محمود احمد عالمِ دین بن گیا تو خواب کا یہ سلسلہ ختم ہو گیا۔ آج جب میں دادی جان کے اس خواب کا موازنہ کرتا ہوں تو خواب کی حقیقت عیاں ہوتی ہے کہ آج ذی وقار مداح صحابہ رضی اللہ عنہم اس دنیائے فانی سے رخصت فرما گئے لیکن آپ کا نام جگمگاتے ستارے کی مانند رہتی دنیا تک روشن رہے گا۔

آپ کی مساعی جلیلہ کو کبھی فراموش نہیں کیا جاسکتا۔ نا صرف لاکھوں فرزندانِ اسلام کے دلوں میں آپ نے اپنا مقام پیدا کیا بلکہ ہزاروں دخترانِ اسلام کے دلوں میں بھی اپنا احترام پیدا فرما گئے۔ اسلام کی ہزاروں بیٹیاں آپ کی تالیفات سے استفادہ کر کے صحابیات کی سیرتوں کو اپنے لیے مشعلِ راہ بنا رہی ہیں۔ آپ کی چند تالیفات الہدی انٹرنیشنل یونیورسٹی کے کورس میں بھی شامل ہیں۔

استاد محترم بے باک خطیب اور معروف مؤلف ہونے کے ساتھ ساتھ ایک بہادر مجاہد بھی تھے۔ آپ کو جہاد افغانستان اور جہاد فلپائن کے بانی ہونے کا شرف حاصل ہے۔ جہاد کے سلسلے کو سیوا تاثر کرنے کے لیے استاد محترم نے ۱۹۸۲ء میں جامعۃ الفیصل الاسلامیہ کی بنیاد رکھی۔ اس ادارے کا آغاز مسجد مزمل اہل حدیث (بندر روڈ، لاہور) سے کیا۔ ابتدائی طور پر مختلف ممالک کے ۵۵ طلباء نے شرکت کی جن میں فلپائن، انڈونیشیا، ملائیشیا، تھائی لینڈ، سری لنکا، نائیجیریا اور بنگلہ دیش کے ساتھ ساتھ دس پاکستانی طلباء بھی شامل تھے۔ راقم بھی ان ابتدائی طلباء میں شمار ہوتا تھا۔ پھر ادارے کی مستقل بلڈنگ گوشہ احباب (ملتان روڈ، لاہور) میں قائم کی گئی۔ پانچ ہزار مربع فٹ کی اس تین سٹوری بلڈنگ میں مزید ۳۵۰ طلباء کو تعلیم و تربیت کا موقع فراہم کیا گیا جن کی روحانی تربیت کے ساتھ ساتھ جہادی تربیت کا بھی اہتمام کیا جاتا تھا۔ مزید جزائرِ قمر، افغانستان، چائینہ اور مالدیپ کے طلباء کو تعلیم و تربیت کا موقع فراہم کیا۔ جہادی تربیت کے لیے تمام طلباء کو صوبہ کنڑ اور جلال آباد استاد محترم کی قیادت میں لے جایا جاتا تھا۔ طلباء کے ساتھ مل کر جہادی مشقیں کرتے۔ تمام طلباء کو کمانڈو ٹریننگ کے لیے تین ماہ افغانستان میں قیام کرنا کورس میں شامل تھا۔ خود بھی وہاں قیام پذیر رہتے۔ آپ کے ادارے کے سینکڑوں طلباء سالہا سال جہاد کے میدانوں میں برسرِ پیکار رہے۔ اکثر جامِ شہادت سے ہمکنار ہوئے۔ راقم کی دلی خواہش بھی یہی تھی اور ہے۔

ایں سعادت بزورِ بازو نیست

تانه بخشند خدائے بخشندہ

بھی اللہ تعالیٰ نے نواز رکھا تھا۔ دوستوں کی خاطر داری، مہمان نوازی فراخ حوصلگی اور اپنی استطاعت سے بڑھ کر مستحق کی اعانت آپ کی زندگی کے ضروری اجزاء ہیں۔ ہمیشہ خندہ روح اور مطمئن رہتے۔ یہ اللہ تعالیٰ کی بے پایاں نعمت ہے جس سے استاد محترم کو نوازا گیا۔ اپنے شاگردوں اور جملہ احباب کے ساتھ خندہ پیشانی سے پیش آتے۔ چہرہ ہر وقت شگفتہ دکھائی دیتا۔

۲۰۰۲ء میں فالج کے عارضہ میں مبتلا ہوئے۔ کبھی بھی اپنی بیماری سے دل گرفتہ نہیں ہوئے بلکہ مشیت خداوندی سمجھتے ہوئے ہمیشہ مطمئن رہے۔ بیشتر تالیفات بیمار ہونے کے بعد معرض تحریر میں لائے۔ فرماتے تھے مجھے میرے پروردگار کی طرف سے موقع فراہم کیا گیا ہے اور میں اس موقع سے بھرپور فائدہ اٹھانا چاہتا ہوں۔

استاد محترم کو اپنی زوجہ محترمہ کی مکمل حمایت حاصل رہی جنھوں نے آپ کا بھرپور ساتھ دیا۔ ہمہ وقت خدمت میں پیش پیش رہتیں۔ آپ کی خدمت کو اپنا مشن بنا لیا اور استاد مکرم کے مشن کی تکمیل کا باعث بنی۔ آخری ایام میں اکثر فرماتے: میں اپنی نیگم سے بہت خوش ہوں، امید رکھتا ہوں کہ میرا رب بھی ان سے خوش ہوگا اور جنت میں اعلیٰ مقام دے گا۔ ان شاء اللہ تعالیٰ

آج استاد ذی وقار کے تمام داماد اور بیٹا والدہ محترمہ کو سر آنکھوں پر رکھتے ہیں اور احترام بجا لاتے ہیں۔ اللہ تعالیٰ ان کا سایہ سلامت رکھے اور ان کی دعاؤں سے زیادہ سے زیادہ استفادہ کرنے کی توفیق مرحمت فرمائے، آمین یا رب العالمین۔

اللہ تعالیٰ نے آپ کو آٹھ بیٹیوں اور ایک بیٹے سے نوازا۔ دو بیٹیوں کو بچپن میں واپس لے لیا۔ ان شاء اللہ دونوں توشہ آخرت ثابت ہوں گی۔ آپ کے خاندان پر جب نگاہ ڈالتے ہیں تو یہ دیکھ کر دلی مسرت ہوتی ہے کہ بالخصوص آپ کی دو بیٹیاں آپ کے نقش قدم پر چلتے ہوئے قرآن و سنت کی ترویج کے لیے مصروف عمل ہیں۔ عالی قدر والد کے اخلاص، تقویٰ، حسن اخلاق، فہم و فراست اور علم و عمل کی جھلک نمایاں طور پر دکھائی دیتی ہے:

استاد ذی قدر نے بارہا روسی سامراج کا ڈٹ کر مقابلہ کیا۔ جلال آباد میں ایک مرتبہ چند فلیپائی مجاہدین کے ہمراہ کمانڈر عبداللہ افغانی کے مورچے میں قیام کیا۔ اچانک روسی فوج نے راکٹوں کے ساتھ حملہ کیا۔ بہت سے مجاہد جام شہادت نوش فرما گئے۔ چند ایک سلامت بچے جن میں استاد محترم بھی شامل تھے۔ چونکہ اللہ تعالیٰ نے صحابہ کرام رضی اللہ عنہم کی سیرت نگاری کا شرف بخشا تھا۔ حالانکہ مورچہ مکمل طور پر تباہ ہو گیا تھا۔ جوابی فائرنگ پر دشمن بھاگ کھڑے ہوئے۔

آپ مجاہدین سے بے پناہ محبت کرتے تھے۔ فلسطین اور چینچیا کے کمانڈر اکثر شرف ملاقات کے لیے لاہور تشریف لاتے۔ راقم کو ان کی خدمت کا شرف میسر آتا رہا۔ یہ آپ کی محبت کا سبب ہی تھا کہ آپ نے اپنی ایک بیٹی، ایک بھانجی اور دو بھتیجیوں کا نکاح افغانستان کے کمانڈوز سے فرمایا جو بحرین اور سوڈان سے تعلق رکھتے تھے۔ جنھوں نے بارہ سال روسی سامراج کا ڈٹ کر مقابلہ کیا اور غازی بن کر لوٹے۔ سینکڑوں خدا کے دشمنوں کو واصل جہنم کیا۔ آج بھی شہادت کا شوق ان کے دلوں میں موجزن ہے۔

جہاد کی تڑپ آپ کو منڈاناؤ کے جزیروں تک لے گئی۔ یہ ۱۹۸۸ء کی بات ہے۔ فلیپائن میں اپنے تربیت یافتہ کمانڈوز کے ہمراہ مختلف محاذوں پر مجاہدین کی روحانی تربیت فرماتے رہے۔ انھیں کمانڈر صحابہ رضی اللہ عنہم اور جرنیل صحابہ رضی اللہ عنہم کے روح پرور واقعات سنا کر ان کے خون کو گرماتے رہے۔ آپ کی موجودگی میں مجاہدین نے جتنے بھی محاذ لڑے اللہ تعالیٰ نے کامیابی سے ہمکنار کیا۔ تمام دروس عربی زبان میں پیش کیے۔ جنھیں استاد سلامت ہاشم نے ان کی زبان میں ٹرانسلیٹ کیا۔

علاوہ ازیں استاد محترم نے بیسیوں غیر ملکی دورے کیے۔ دین کی اشاعت کے لیے چار مرتبہ کویت، چار مرتبہ متحدہ عرب امارات، چار مرتبہ برطانیہ ایک مرتبہ بحرین اور تیرہ مرتبہ سعودی عرب تشریف لے گئے۔ ایک حج اور بارہ مرتبہ عمرے کی سعادت حاصل کی۔

ان سب اوصاف کے ساتھ ساتھ مہمان نوازی کے وصف سے

دی تو بیٹی کو اپنے پاس بلا لیا۔ ہر وقت اپنے پاس بٹھائے رکھتے اور فرماتے کہ جب تک میرے پاس رہتی ہو مجھے تکلیف کا احساس نہیں ہوتا۔ پھر پوچھتے کہ آپ کیا پڑھتی رہتی ہو جو مجھے اتنا سکون ملتا ہے؟ فرماتیں: ابا جان میں سورۃ فاتحہ کا دم کرتی رہتی ہوں۔ ایک دن سرگوشی کے انداز میں بیٹی سے فرمانے لگے: ”زندگی ایک ٹرین کی مانند ہے، جس مسافر کا پلیٹ فارم آجائے اُسے ٹرین چھوڑنا پڑتی ہے۔ میں بھی اسی ٹرین کا مسافر ہوں۔ عنقریب میرا پلیٹ فارم بھی آنے والا ہے اور مجھے بھی اس ٹرین کو چھوڑنا پڑے گا۔“

بیٹی کا غمگین چہرہ دیکھ کر فرمایا: ”اس دنیا میں کوئی باقی نہیں بچا، نہ کوئی بادشاہ نہ کوئی فقیر۔ اسی طرح مجھے بھی جانا ہے۔ میں اپنے رب کے حضور حاضر ہونے کے لیے تیار ہوں۔ آپ کو بھی اس حقیقت کو تسلیم کر لینا چاہیے۔“

ایک دن فرمانے لگے: ”مجھے اپنے پانچوں بیٹوں سے ملاؤ، زندگی میں آخری بار ان کو دیکھنا چاہتا ہوں۔“ راقم فوری طور پر بچوں کو لے کر اسلام آباد سے لاہور پہنچا۔ دیکھ کر مسکرانے لگے اور اٹھ کر بیٹھ گئے۔ فرمانے لگے: ”یہ پانچ ہیرے ہیں۔ ان ہیروں کو تراشنے کے لیے محنت کی ضرورت ہے۔ جب جوہری ہیرے کو تراشتا ہے تو اس کے ہاتھ بھی گندے ہوتے ہیں اور کپڑے بھی خراب ہوتے ہیں لیکن تیار ہونے کے بعد ہیرا مارکیٹ میں آتا ہے تو لوگوں کی آنکھوں کو خیرہ کرتا ہے۔ میں چاہتا ہوں ان ہیروں کو اس طرح تیار کرو کہ دنیا کو دکھا دیں کہ عباد الرحمن کی خصوصیات کیا ہوتی ہیں۔“

آپ بچوں کی تعلیم و تربیت کے لیے ایک راستہ متعین کر گئے۔ اُن کے حکم کو عملی جامہ پہنانے کے لیے اسلام آباد واپس آتے ہی بڑے دونوں بیٹوں حمود فیصل اور سعود فیصل کو اُن کے نانا کے عظیم استاد مولانا عبدالغفار حسن رحمہ اللہ کے نام ور بیٹے اور عظیم سکالر ڈاکٹر سہیل حسن کے ادارے میں حصول تعلیم کے لیے پندرہ روزہ کورس میں شامل کیا گیا جو کہ انتہائی قابل اساتذہ کی نگرانی اور راہنمائی میں چل رہا ہے۔ ان عظیم اساتذہ میں شیخ الحدیث مولانا خلیل الرحمن چشتی رحمہ اللہ

تیسرے محمود جنھوں نے پنجاب یونیورسٹی سے ایم اے اسلامیات میں گولڈ میڈل حاصل کیا۔ پھر عالی قدر استاد ڈاکٹر فرحت ہاشمی سے قرآن کی تفسیر اور حدیث کے علوم حاصل کیے۔ آج کل باب حرم سرگودھا میں بہ طور پرنسپل فرائض انجام دے رہی ہیں۔ دوسرے قرآن کی تفسیر مکمل کروا چکی ہیں۔ محترمہ دل جمعی سے سرگودھا کی طالبات کی تربیت کا اہتمام فرما رہی ہیں اور ”سفیر صحابہ رضی اللہ عنہم“ ممدوحہ کی معروف تالیف ہے جس میں تالیفی انداز استاد محترم کے انداز تحریر کی عکاسی کرتا ہے۔ ایک مال دار گھرانے سے تعلق ہونے کے باوجود بے لوث خدمت قرآن میں مصروف ہیں۔ مالک کائنات نے انھیں تین بیٹوں سے نواز رکھا ہے۔ سب کی تربیت کو اسلامی منہج پر کر رہی ہیں تاکہ وہ معاشرے کا بہترین فرد بن سکیں اور اسلاف کے نقش قدم پر چل سکیں۔

رفعت محمود دوسری بیٹی جو آپ کے نقش قدم پر چلتے ہوئے والد محترم کے اخلاص، توکل اور فہم و فراست کو اپناتے ہوئے تبلیغ دین کے لیے ہمہ وقت تیار رہتی ہیں۔ والد محترم اپنی اس بیٹی سے سب سے زیادہ التفات رکھتے تھے۔ وہ بھی اپنے والد سے بے پناہ محبت رکھتی ہیں۔ جب رفعت محمود نے اسماء بنت ابی بکر کے سوانح عمری پر کتاب مرتب کی تو والد محترم نے اس کتاب کو بے حد سراہا اور طباعت کا مشورہ دیا۔ عنقریب اشاعت کے مراحل طے کر لے گی۔ اس کتاب کا انتساب عظیم المرتبت والد کے نام کیا جن کی شفقت و محبت نے انھیں اس قابل بنایا کہ وہ عظیم والد کی عظیم بیٹی کی مدح و ستائش تحریر کرنے کے قابل ہوئیں۔ انھیں ”ابلاغ دین“ کتابچہ مرتب کرنے کا موقع بھی میسر آیا جسے الہدیٰ میں بے حد پسند کیا گیا۔ انھیں بھی ڈاکٹر فرحت ہاشمی سے علوم دین تفسیر القرآن اور علوم حدیث حاصل کرنے کا شرف حاصل ہے۔

اس سے مولانا کی الفت و محبت کا یہ عالم تھا کہ جب بھی استاد محترم کو کام سے فرصت ملتی تو مہینوں اسلام آباد میں اپنی بیٹی کے ہاں مقیم رہتے۔ جب انتہائی تکلیف کے عالم میں شیخ زید ہسپتال میں زیر علاج تھے تو اسلام آباد آنے پر مصررہے۔ ڈاکٹروں نے اجازت نہ

دو جنازے ادا کیے گئے۔ لوگوں کا جم غفیر تھا۔ حدنگاہ تک لوگوں کے سر نظر آ رہے تھے۔ دوسرا جنازہ آپ کے آبائی گاؤں چک نمبر ۳۹ میں ادا کیا گیا۔ ہزاروں علماء اور طلباء نے شرکت کی۔ مجاہدین کی بہت بڑی جماعت بھی جنازے میں شامل تھی۔ ملک بھر میں غائبانہ نماز جنازہ ادا کی گئی۔ محترم عبد الماکل مجاہد نے سعودی عرب میں نماز جنازہ پڑھائی جس میں سعودی عرب میں مقیم طلباء اور اساتذہ نے بھی شمولیت اختیار کی۔

ہماری دعا ہے کہ اللہ سبحانہ و تعالیٰ انھیں جنت الفردوس میں نبی ﷺ اور صحابہ کرام رضی اللہ عنہم کی رفاقت کا شرف عطا فرمائے، آمین یا رب العالمین۔



اجتماع کلیال وادی سون

۲۰ اکتوبر ۲۰۱۲ء بروز ہفتہ جامع مسجد اہل حدیث کلیال وادی سون ضلع خوشاب میں اجتماع ہوگا۔ قرآن و سنت پر مبنی خطابات ہوں گے۔ جید علمائے کرام تشریف لا رہے ہیں۔ قیام و طعام اور المسلم ڈائری تبلیغی کتب شرکاء کو دی جائیں گی۔ خوشاب سے سوڈھی موٹو پھر وادی سون سے کلیال تشریف لائیں۔

حاجی عبدالستار اعوان مسجد دارالسلام کلیال
0334-7533601 - 0333-6813820

سرفہرست ہیں۔

اللہ رب العالمین نے استاد محترم کو ایک فرمانبردار بیٹے سے بھی نواز رکھا ہے جو بحرین میں مقیم ہے۔ والد ذی وقار کی وفات کی خبر سنتے ہی پاکستان پہنچے اور جنازے میں شامل ہوئے۔ ضیاء الرحمن حافظ قرآن بھی ہیں اور والد محترم کے نام سے بحرین میں ”محمود احمد غنفر ویلفیئر ٹرسٹ“ قائم کر چکے ہیں۔ اپنے رفقاء کے ساتھ مل کر پاکستان میں بیواؤں اور مفقود الحال لوگوں کی مدد کے ساتھ ساتھ وائر پمپ سکیم کے تحت نواحی علاقوں میں غریب و نادار لوگوں کے لیے پانی کا انتظام کرتے ہیں۔ یہ تمام کوششیں والد محترم کی بہترین تربیت اور توفیق الہی کا نتیجہ ہیں۔

وفات:

۲۰ جون ۲۰۱۲ء بہ مطابق ۲۹ رجب ۱۴۳۳ھ سہ پہر ۳:۰۰ بجے استاد ذی وقار اپنے خالق حقیقی سے جا ملے۔

إنا لله وإنا اليه راجعون .

اگلے دن جمعرات صبح ۳:۰۰ بجے غسل دیا گیا اور یہ شرف بھی راقم کے حصے میں آیا۔ میں نے مشاہدہ کیا کہ استاد محترم کا جسم نرم و ملائم اور یوں لگ رہا تھا جیسے پہلے ہی غسل دیا جا چکا ہے۔ میرا پہلا تجربہ تھا لیکن انتہائی آسانی سے یہ مرحلہ طے ہو گیا۔ چہرے پر مسکان تھی جیسے کسی کو دیکھ کر مسکرا رہے ہوں۔ آپ کو غسل دے کر مجھے بے حد سکون ملا۔

بقیہ: کلمہ طیبہ کا مفہوم اور اُس کے تقاضے

سنت یعنی حضرت نبی مکرم کا ہوا عمل مقبول ہے جب کہ خانہ ساز اور من گھڑت طریقہ بدعت میں شامل ہیں جو بروئے فرمان نبوی مردود اور نامقبول ہیں۔ سنت کے مطابق کیا ہوا ذرہ بھر عمل قیامت کے روز پہاڑوں سے بڑھ کر با وزن ہوگا اور وہ اللہ کے یہاں نہایت قدر و قیمت والا ہوگا جب کہ پہاڑوں کے برابر کیے ہوئے خلاف سنت عمل کی حیثیت ذرے کی بھی نہ ہوگی اور وہ باعث تباہی اور عذاب جہنم کے دخول کا سبب بنے گا۔ بسا اوقات سنت کے مطابق انجام دیے گئے دنیوی امور کی قدر و قیمت بہ طور عبادت ہوتی ہے۔ لیکن سنت کے خلاف کیے ہوئے اعمال؛ عبادات، نماز، روزہ، صدقات و خیرات وغیرہ راہ کا ڈھیر ہوتے ہیں اور ان کی حیثیت رب کریم کی نظر میں پرکاہ بھی نہیں ہوتی۔ آئیے! ہم کلمہ طیبہ کے مفہوم اور اس کے تقاضوں کو بروئے کار لا کر اپنی زندگیوں میں اللہ تعالیٰ اور اس کے رسول کے احکام پر عمل پیرا ہونے کو اختیار کریں اور آخرت کی کامرانی و شادمانی حاصل کریں۔

جامعہ الفیصل اسلامیہ للبنات

ہاسٹل کی سہولت
موجود ہے

داخلہ جاری ہے

تحفیز القرآن

وفاق المدارس (5 سالہ کورس)

درس نظامی (2 سالہ کورس)

تعمّبات سے بالاتر

کمپیوٹر، سلائی کڑھائی

فائن آرٹس، کوکنگ

تقریری کردار سازی

وفاق المدارس سے الحاق

مشفق و محنتی اساتذہ

دینی و عصری تعلیم کا حسین امتزاج

0321-4870721

042-35885460

0323-6315903

رابطہ: مہتمم ڈاکٹر ظفر اقبال اعوان

خانزادہ سٹریٹ، فردوس مارکیٹ، گلبرگ III لاہور

تحریک

جانِ عَشاق بہ عنوانِ وفا حاضر ہے
ضربِ شمشیر بہ میدانِ وفا حاضر ہے
تیز رَوِ صورتِ خورشید اُبھر آئے ہیں
قوتِ بازوئے مردانِ خدا حاضر ہے
کہکشاں جلوہ فشاں ہے کہ مجاہد اُٹھے
ماہ و خورشید کی زرکار قبا حاضر ہے
لشکرِ ملت بیضا نے علم کھولے ہیں
ضربتِ تیغ بہ صد ناز و ادا حاضر ہے
آج پھر نقشِ حسین ابنِ علی اُبھرے ہیں
آج پھر شیوہٴ تسلیم و رضا حاضر ہے
پھول لہرائے کہ پھر فصلِ بہار آ پہنچی
کونپلیں خوش ہیں کہ دامنِ صبا حاضر ہے
عسکری بازوئے حیدرؑ کی قسم کھاتے ہیں
جانبِ منزلِ مقصود بڑھے جاتے ہیں

(شورشِ کاشمیری)